



ستمبر ۲۰۲۵ء

ماہنامہ ارمغان ولی اللہ

پھلت، ضلع مظفر نگر
ARMUGHAN, PHULAT,
MUZAFFAR NAGAR-251201, (U.P.) www.armughan.net



۱۵۸۲

ارمغان

ولی اللہ

ماہنامہ

جلد ۳۳ شماره ۹ ستمبر ۲۰۲۵ء مطابق ربیع اول ۱۴۴۷ھ

مدیر

وصی سلیمان ندوی

پتہ

دفتر ارمغان

پہلت ضلع مظفر نگر

Phulat, Distt. Muzaffar Nagar

251201 (U.P.) INDIA

Mob : +91-9528157338

9548893624 , 9412411876

e-mail : arm313@gmail.com

armuganphulat@yahoo.com

Website: www.armughan.net

سرپرست :

حضرت مولانا محمد کلیم صدیقی

مجلس مشاورت

☆ مولانا محمد طاہر ندوی

☆ مولانا محمد اقبال قاسمی

☆ مفتی محمد ہارون مظاہری

ادارہ کا مضمون نگار کی رائے سے اتفاق ضروری نہیں
ہر قسم کی چارہ جوئی کیلئے مظفر نگر کی عدالت سے رجوع کیا جائے

مشیر اعزازی: ایوب بھائی بارڈولی والے

چیف رپورٹر : محمد ادیس قریشی

سرکولیشن انچارج: محمد حنیف قاسمی

سرکولیشن منیجر : عبدالقدیر انصاری

زرتعاون

❖ فی شمارہ 35 روپے ❖ سالانہ 400 روپے ❖ سالانہ رجسٹرڈ ڈاک سے 700 روپے

❖ اعزازی تعاون 1000 روپے ❖ بیرونی ممالک سے 30 امریکی ڈالر ❖ لائف ممبر شپ 8000 روپے (بدلے ۲۰ سال)

پرنٹر پبلشر محمد ادیس قریشی نے ڈیٹیکس پریس راج مارکیٹ مظفر نگر سے چھپوا کر جمعیت شاہ ولی اللہ کیلئے پخت ضلع مظفر نگر سے شائع کیا

(مدیر: وصی سلیمان ندوی)


فہرست

☆	(اداریہ) سیرت محمدی کا پیغام	۳	وصی سلیمان ندوی
☆	دین اسلام کا مزاج	۵	حضرت مولانا سید ابوالحسن علی ندویؒ
☆	سورہ بقرہ کی آیات کی دعوتی تفسیر	۹	مولانا محمد کلیم صدیقی
☆	سیرت محمدی کی چند جھلکیاں	۱۴	مولانا خالد سیف اللہ رحمانی
☆	سلام ان پر جنھوں نے زخم کھا کر.....	۱۷	مفتی مجیب الرحمن قاسمی
☆	نعت شریف	۱۹	مولانا عبد الماجد دریابادی
☆	محمد مصطفیٰ انسان کامل	۲۰	حیدر اغوانی ندوی
☆	نعت پاک	۲۲	ماہر القادری
☆	وہی جام گردش میں لاسا قیا !	۲۳	مولانا مطیع الرحمن عوف ندوی
☆	آپ آئے تو سب کو ملی روشنی	۲۵	مولانا قمر الزماں ندوی
☆	کیا مسافر تھے؟	۲۸	جناب عرفان خلیلی
☆	نفقہ مطلقہ، عقل و انصاف کی روشنی میں	۳۰	مفتی محمد عبداللہ قاسمی
☆	نعت سرور کونین	۳۳	عبدالرب حماد بھلٹی
☆	نئی نسل نشہ اور اسمیک کے حصار میں	۳۴	مولانا عبدالرشید طلحہ قاسمی
☆	خبروں کی دنیا	۳۸	محمد سعد ادریس قریشی
☆	فقہی مسائل	۳۹	مفتی محمد عاشق صدیقی ندوی
☆	آخری صفحہ	۴۰	مولانا محمد کلیم صدیقی

اس دائرہ میں سرخ نشان اس بات کی علامت ہے کہ آپ کی خریداری کی مدت مستعمل سے ختم ہو رہی ہے، رسالہ کو مسلسل جاری رکھنے کے لئے دفتر کو اطلاع دیں یا فوراً رقم ارسال فرمائیں۔



سیرت نبوی کا پیغام



مشہور امریکی مصنف مائیکل ایچ ہارٹ کی شہرہ آفاق کتاب 'دی 100'، عرصہ دراز سے اہل علم کے درمیان موضوع بحث رہی ہے، اس کی وجہ اس انگریز مصنف کا پیغمبر اسلام صلی اللہ علیہ وسلم کو انسانی تاریخ کی عظیم ترین شخصیت قرار دینا ہے، مصنف کا اصرار ہے کہ رسول عربی صلی اللہ علیہ وسلم نے انسانی تاریخ پر جو غیر معمولی اثرات ڈالے، وہ پوری دنیا کی کسی بھی دوسری مذہبی یا غیر مذہبی شخصیت نے نہیں ڈالے۔ مصنف نے آپ کی عظمتوں کا اعتراف کرتے ہوئے لکھا ہے: جس کا خلاصہ یہ ہے کہ ”آپ ﷺ انسانی تاریخ کی واحد شخصیت ہیں، جو مذہبی اور دنیوی ہر سطح پر انتہائی کامیاب رہے۔“

اگر علمی اور تاریخی طور پر دیکھا جائے، تو اس بیان میں سو فیصد صداقت نظر آتی ہے، پیغمبر انسانیت، اور ان کی انقلاب انگیز تعلیمات نے زندگی کے ہر شعبہ کو متاثر کیا ہے، اور ہر میدان میں اپنی عظمت و برتری کے جھنڈے گاڑ دیئے ہیں۔ مولانا وحید الدین خان کے لفظوں میں کہا جاسکتا ہے کہ ”مذہبی اداروں میں شخصیت پرستی کے بجائے خدا پرستی کس نے قائم کی؟ اعتقادات کو توہمات کے بجائے حق کی بنیاد کس نے عطا کی؟ سائنس میں فطرت کی پرستش کے بجائے فطرت کو مسخر کرنے کا سبق کس نے دیا؟ سیاسیات میں نسلی شہنشاہیت کے بجائے عوامی حکومت کا راستہ کس نے دکھایا؟ علم کی دنیا میں خیال آرائی کے بجائے حقیقت نگاری کی طرح کس نے ڈالی؟ سماج کی تنظیم کے لئے ظلم کے بجائے عدل کی بنیاد کس نے فراہم کی؟ جواب یہ ہے کہ یہ تمام چیزیں انسانیت کو پیغمبر اسلام ﷺ سے ملیں۔“ (پیغمبر انقلاب، صفحہ 7)

ربیع الاول کی آمد آمد ہے، اس موقع پر ایک بار بار پھر، دنیا بھر کے مسلمان اپنے محبوب نبی کو خراج عقیدت پیش کرنے کی تیاری کرتے دکھائی دیں گے، اس مہینہ میں خاص طور پر سیرت النبی ﷺ کے جلسوں کی بہار آجائے گی، اور قدم قدم پر ان کی عظمت کے ترانے اور نغمے گائے جائیں گے۔ اس مناسبت سے ضرورت ہے کہ ہم ان قربانیوں پر بھی ایک نظر ڈالیں، جن کے نتیجے میں یہ شاندار فتوحات، اور یہ انقلابی کارنامے حاصل ہوئے۔ ذرا تصور کیجئے، مکہ کے پتے ہوئے ریگ زاروں کا، جن پر اصحاب رسول کو لٹایا جاتا تھا، اور جن کے سینوں پر گرم اور وزنی پتھر رکھ دیئے جاتے تھے۔ نظر ڈالئے حضرت خبیثؓ کے سراپا پر، جنہیں ایک ستون پر لٹکا دیا گیا، اور نوجوان اُن پر تیروں کی بارش کر رہے ہیں، حضرت خبابؓ ابن ارت کی پیٹھ کھول کر دیکھئے، جس پر آگ کے انگارے چپک گئے تھے، اور پیٹھ کا رنگ سفید پڑ گیا تھا، یہ حضرت عمرؓ کی بہن فاطمہؓ ہیں، جن کو اسلام قبول کرنے کی پاداش میں خود ان کے بھائی کے ہاتھوں لہو لہان کر دیا گیا تھا، یہ شعب ابوطالب کا منظر ہے، جہاں سے بچوں کے رونے اور بلبلانے کی کربناک آوازیں آرہی ہیں، دو چار ہفتے، مہینے نہیں، بلکہ پورے تین سال تک اللہ کے رسول اور ان کے فدائیوں

کا بایکاٹ کر دیا گیا ہے، اور ان پر عرصہ حیات تنگ کر دیا گیا۔

اس سلسلہ میں ہمیں سیرت النبی ﷺ کا مطالعہ کرنے، اسے گھر گھر پہنچانے، اور اس کی اتباع کے لئے مہم چلانے کی ضرورت ہے۔ یہ اس لیے ضروری ہے کہ اس کے بغیر ایک مسلمان اپنے نبی کی عظمت کو کیسے سمجھ سکے گا، اس کے بغیر آپ ﷺ کو اسوہ حسنہ، اور کامل نمونہ کیسے بنا سکے گا، اور زندگی کے ہر میدان میں اس سے رہ نمائی لینے پر کیسے قادر ہوگا۔ جب حقیقت یہ ہے کہ آپ صلی اللہ علیہ وسلم جہاں داعی برحق ہیں، وہیں انسان کامل بھی ہیں، آپ شوہر بھی ہیں، آپ باپ بھی ہیں، آپ خسر بھی ہیں، آپ داماد بھی ہیں، آپ تاجر بھی ہیں، آپ قائد بھی ہیں، آپ مجاہد بھی ہیں، آپ غازی بھی ہیں، آپ سپہ سالار بھی ہیں، آپ مظلوم بھی ہیں، آپ مہاجر بھی ہیں، آپ نے زخم بھی کھائے، آپ نے مشقت بھی جھیلی، آپ نے بھوک بھی برداشت کی، آپ نے بکریاں بھی چرائیں، آپ نے سیادت بھی فرمائی۔ آپ نے معاملات بھی کئے، آپ نے لین دین بھی فرمایا، آپ نے قرض بھی لیا، آپ نے ایک انسان کی حیثیت سے معاشرہ کا ہر وہ کام کیا جو ایک انسان فطری طور پر کرتا ہے۔ اس لیے آپ ﷺ کو نمونہ بنائے بغیر کوئی انسان، نہ ایک کامیاب باپ، شوہر، خسر، داماد، تاجر و سپہ سالار بن سکتا ہے، اور نہ حق تعالیٰ کی اطاعت کا حق ادا کر سکتا ہے۔

ہمیں تسلیم کرنا چاہئے کہ آج ہم نے اپنا سبق بھلا دیا ہے۔ ہم بحیثیت امت، اور ایک ملت کے، جس مقصد کے لئے اس دنیا میں آئے ہیں، اس کی طرف ہماری توجہ نہیں رہی، ہمیں دین و شریعت کا محافظ ہونا تھا ہم خود اس کے دشمن بن گئے ہیں۔ پوری دنیا میں مسلمان حالات و مسائل کے نرغے میں ہیں، ہر طرف مشکلات کا سامنا ہے۔ مسلمانوں پر ظلم و ستم کے پہاڑ توڑے جا رہے ہیں، اغیار دن رات ہماری داستان کو صفحہ ہستی سے مٹانے کی کوشش میں لگے ہیں، انسانوں کو انسانیت کا درس دینے والے خود بنیادی انسانی حقوق سے محروم ہیں۔ جس قوم کی سچائی اور پاک بازی کی قسمیں کھائی جاتی تھیں، آج انہیں گالیاں دی جا رہی ہیں۔ آخر عروج کی بلندیوں پر پہنچ کر زوال کی ان گہرائیوں میں گرنے کی وجہ کیا ہے؟ اگر حقیقت پسندی کے ساتھ دیکھا جائے تو سمجھ میں آئے گا کہ اس کی بنیادی وجہ، دین سے مجبوری، اسلام سے بیزاری اور سنت و شریعت سے دوری ہے۔

ماہ ربیع الاول اور سیرت النبی ﷺ کا پیغام یہ نہیں کہ ہم فقط جلسہ و جلوس کریں ایک دو تقریبات منعقد کریں، اور خوش ہو جائیں کہ ہم نے ان کی محبت کا حق کر دیا، اور ان کی راہ میں کچھ لحات قربان کر دیئے۔ بلکہ سیرت کا اصل پیغام یہ ہے کہ ہم دین و شریعت کے پابند ہو جائیں۔ آپ ﷺ کی سیرت کا بنیادی پیغام اس امت کے نام یہی ہے کہ وہ سب سے پہلے اسوہ حسنہ کے رنگ میں اپنے کونگ ڈالے، پھر آپ ﷺ کی لائی ہوئی شریعت کی سر بلندی کے لئے کفن باندھ کر کھڑی ہو، ان کی ایک سنت کے لئے کوشش کرے، اعلائے کلمۃ اللہ کی ہر جدوجہد، اور اشاعت اسلام کے لئے کی جانے والی ہر کوشش کے لئے جان کی بازی لگانے کا عہد کرے۔ اور جہاں سے بھی دین میں رخنہ پڑ رہا ہو، اور اسے مٹانے یا بگاڑنے کی ناپاک سازش کی جا رہی ہو، اس کے خلاف سیدہ سپر ہو جائے۔ ورنہ محض ولادت باسعادت کے موقع پر اظہار عشق و محبت کر کے یہ سمجھنا کہ ہم نے محبت کا حق ادا کر دیا ہے، فریب نفس اور خود فریبی کے سوا کچھ نہیں ہے!

دہریں اسم محمد سے اجالا کر دے

قوتِ عشق سے ہر پست کو بالا کر دے

دین (اسلام) کا مزاج

اور اس کی نمایاں خصوصیات

مفکر اسلام حضرت مولانا سید ابوالحسن علی ندوی رحمۃ اللہ علیہ

یتجھمنی، اُمّ الیٰ عد و ملکتہ امری۔
الہی! اپنی کمزوری بے سروسامانی، اور لوگوں میں تحقیر کی بابت تیرے سامنے میں فریاد کرتا ہوں، تو سب رحم کرنے والوں سے زیادہ رحم کرنے والا ہے، در ماندہ اور عاجزوں کا مالک تو ہی ہے، اور میرا مالک بھی تو ہی ہے، مجھے کس کے سپرد کر رہے ہیں، کیا بے گناہ ترش رو کے، یا اُس دشمن کے جو کام پر قابو رکھتا ہے۔
اس نقطہ پر آکر وہ نبوی مزاج جس کی پرورش و پرداخت دست قدرت نے کی تھی، پوری طرح جھلک اٹھتا ہے، آپ فرماتے ہیں:

اِنْ لَمْ یَكُنْ بِكَ غَضَبٌ عَلٰی فَلَا اُبَالٰی غَیْرَ اَنْ عَافِیَّتْکَ هِیْ اَوْسَعُ لٰی۔ اگر مجھ پر تیرا غضب نہیں، تو مجھے بھی اس کی پروا نہیں، لیکن تیری عافیت میرے لئے زیادہ وسیع ہے۔
(زاد المعاد، ص ۳۰۲، السیرۃ النبویۃ ابن کثیر ج ۲، ص ۱۵۰)
نوح علیہ السلام کو دیکھئے، جو اولو العزم پیغمبروں میں سے ہیں، اور جن کے بارے میں قرآن کریم کی شہادت ہے:
قَلْبَتْ فِیْهِمْ اَلْفَ سَنَۃٍ الْاِخْمَسِیْنَ عَامًا
وہ اپنی قوم میں پچاس برس کم ہزار برس رہے۔
(سورہ عنکبوت - ۱۳)

جنھوں نے یہ طویل مدت دعوت و تبلیغ کے کام میں ہمہ تن مصروف رہ کر، اور لوگوں کو مطمئن کرنے کے تمام مناسب طریقے اختیار کر کے گزاری۔ قرآن خود اُن کا قول نقل کرتا ہے:

دوسری بات یہ کہ انبیائے کرام علیہم الصلوٰۃ والسلام کی (جن میں سے سرفہرست آں حضرت ﷺ کی ذات گرامی ہے) دعوت و تبلیغ اور جہد و جہاد کا حقیقی محرک اور سبب، محض خدائے تعالیٰ کی رضا اور خوشنودی کی طلب ہوتی ہے۔ یہ ایک ایسی تیز تلوار ہے، جو اس مقصد اعلیٰ کے علاوہ ہر مقصد کو کاٹتی اور نیست و نابود کر دیتی ہے پھر نہ متاع دنیا کی طلب رہتی ہے اور نہ ملک و دولت اور سلطنت و ریاست کی چاہت، نہ سر بلندی اور عزت کی خواہش نہ غلبہ و اقتدار کی ہوس، نہ مال و منال اور عیش و تنعم کی تمنا، نہ غضب و انتقام کا جذبہ نہ جاہلی حمیت کا جوش، ان میں سے کوئی چیز بھی ان کو جہد و جہد اور جہاد پر نہیں ابھارتی۔

یہ حقیقت سب سے روشن ہو کر رسول اللہ صلی اللہ علیہ آلہ وسلم کی اس دعا میں جھلکتی ہے، جو آپ نے طائف میں اس وقت کی تھی، جب اہل طائف نے آپ کے ساتھ ایسا جفا کارانہ اور وحشیانہ برتاؤ کیا تھا، جس کی مثال دعوت و رسالت کی تاریخ میں ملنی مشکل ہے، آپ جس مقصد کے لئے وہاں تشریف لے گئے تھے، وہ بظاہر پورا نہیں ہوا، طائف کا ایک شخص بھی حلقہ بگوش اسلام نہ ہوا، اس نازک گھڑی اور سخت نفسیاتی حالت میں جو دعائیہ کلمات آپ کے دہن مبارک سے نکلے تھے، وہ یہ تھے:

اللّٰهُمَّ اِلٰیْکَ اَشْکُو ضَعْفَ قُوَّتِیْ، وَقَلَّةَ حِیْلَتِیْ، وَهَوَانِیْ عَلٰی النَّاسِ، اَرْحَمَ الرَّاحِمِیْنَ، اَنْتَ رَبُّ الْمُسْتَضْعَفِیْنَ، وَاَنْتَ رَبِّیْ، اِلٰی مِنْ تَکْلُنِیْ، اِلٰی بَعِیْدَ

قَالَ إِنِّي دَعَوْتُ قَوْمِي لَيْلًا وَ نَهَارًا (سورہ نوح-۵)
نوح نے خدا سے عرض کی، کہ پروردگار میں اپنی قوم کو رات
دن بلاتا رہا۔

آگے فرماتے ہیں:

ثُمَّ إِلَىٰ دَعْوَتِهِمْ جَهَارًا، ثُمَّ إِنِّي أَعْلَنْتُ لَهُمْ وَأَسْرَرْتُ لَهُمْ إِسْرَارًا. (سورہ نوح-۸-۹)
پھر میں ان کو کھلے طور پر بھی بلاتا رہا، اور ظاہر و پوشیدہ ہر طرح
سمجھاتا رہا۔

لیکن اس طویل اور زہرہ گداز محنت اور جدوجہد کا نتیجہ کیا رہا؟
وَمَا آتَىٰ مِنْ مَّعَهُ إِلَّا قَلِيلٌ (سورہ ہود-۲۰)
ان کے ساتھ ایمان بہت ہی کم لوگ لائے۔

لیکن حضرت نوح علیہ علی نبینا السلام اس پر شاکہ یا افسردہ
خاطر نظر نہیں آتے، اور اپنی محنت کو رائیگاں نہیں سمجھتے، اور نہ اس
سے خدا کے یہاں ان کے مقام، درجہ، قرب اور اولوالعزم پیغمبر
ہونے میں کچھ فرق آتا ہے، خدا اُن سے راضی تھا، اور وہ اپنے خدا
سے راضی تھے۔ خدا کا پیغام انھوں نے خدا کے بندوں تک پہنچا دیا
تھا، اور راہ خدا میں وہ کوشش کا حق ادا کر چکے تھے، جس کے انعام
میں یہ تمغہ قرآنی اُن کو ملا:

وَتَرَكْنَا عَلَيْهِ فِي الْآخِرِينَ سَلَامٌ عَلَىٰ نُوحٍ فِي
الْعَالَمِينَ، إِنَّا كَذَلِكَ نَجْزِي الْمُحْسِنِينَ، إِنَّهُ مِنْ عِبَادِنَا
الْمُؤْمِنِينَ. (سورہ الصافات-۷۸-۸۱)

اور پیچھے آنے والوں میں ان کا ذکر جمیل باقی چھوڑ دیا، یعنی
تمام جہان میں، نوح پر سلام ہو، نیکو کاروں کو ہم ایسے ہی بدلہ دیا
کرتے ہیں، بے شک وہ ہمارے مومن بندوں میں سے تھے۔

قرآن کریم دعوت و تبلیغ اور جہد و جہاد کے میدان میں تمام
کام کرنے والوں کو تعلیم دیتا اور یہ آداب سکھاتا ہے:

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ
عُلُوًّا فِي الْأَرْضِ وَلَا فِسَادًا، وَالْعَاقِبَةُ لِلْمُتَّقِينَ

(سورہ لقصص-۸۳)

وہ جو آخرت کا گھر ہے ہم نے اسے اُن لوگوں کے لئے تیار
کر رکھا ہے جو ملک میں ظلم اور فساد کا ارادہ نہیں کرتے اور انجام
نیک پر ہیزگاروں ہی کا ہے۔

اس کا مطلب یہ نہیں ہے کہ وہ قوت و طاقت جس کے ذریعہ
مسلمان احکام خداوندی کا نفاذ کر سکتا ہے، اور دعوت کی راہ میں
پیش آنے والی رکاوٹوں کو ہٹا سکتا ہے، اور جس کے ذریعہ زمین میں
فساد اور ظلم اور باطل کے غلبہ کی آگ بجھا سکتا ہے، مثالی اسلامی
زندگی اور شریف و متدین ایمانی معاشرہ کے لئے سازگار ماحول
تیار کر سکتا ہے، وہ قابل توجہ اور لائق فکر و اہتمام نہیں۔ ہرگز
نہیں۔ یہ تصور غیر اسلامی ہے، اور اُس رہبانیت کا پر تو ہے، جس
کے لئے خدائے تعالیٰ نے کوئی دلیل اور سند نازل نہیں فرمائی۔ اللہ
تعالیٰ اپنے احسان و انعام کا ذکر کرتے ہوئے فرماتا ہے:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ
لَيَسْتَخْلِفَنَّهُمْ فِي الْأَرْضِ، كَمَا اسْتَخْلَفَ الَّذِينَ مِنْ
قَبْلِهِمْ، وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ،
وَلَيَكْبِدَنَّ لَهُمْ مِنْ بَعْدِ خَوْفِهِمْ أَمْنًا يَعْبُدُونَنِي، لَا يُشْرِكُونَ
بِي شَيْئًا وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ۔

(سورہ النور-۵۵)

جو لوگ تم میں سے ایمان لائے اور نیک کام کرتے رہے،
ان سے خدا کا وعدہ ہے کہ ان کو ملک کا حاکم بنائے گا، جیسا کہ ان
سے پہلے لوگوں کو حاکم بنایا تھا، اور ان کے دین کو جسے اس نے ان
کے لئے پسند کیا ہے مستحکم اور پائیدار کرے گا، اور خوف کے بعد اُن
کو امن بخشے گا، وہ میری عبادت کریں گے اور میرے ساتھ کسی
کو شریک نہ بنائیں گے، اور جو اس کے بعد کفر کرے تو ایسے لوگ
بدکردار ہیں۔

یہ بھی ارشاد ہے:

وَقَاتِلُوهُمْ حَتَّى لَا تَكُونَ فِتْنَةً وَيَكُونَ الدِّينُ

کَلَّهَ اللَّهُ (سورہ الانفال) - (۳۹)

اور ان لوگوں سے لڑتے رہو، یہاں تک کہ فتنہ (یعنی کفر کا فساد) باقی نہ رہے اور دین سب خدا ہی کا ہو جائے۔

یہ بھی فرمایا گیا ہے:

الَّذِينَ إِن مَّكَّنْهُمْ فِي الْأَرْضِ، أَقَامُوا الصَّلَاةَ وَآتَوُا
الزَّكَاةَ وَأَمْرُوهُم بِالْمَعْرُوفِ وَنَهَوْهُم عَنِ الْمُنْكَرِ وَلِلَّهِ عَاقِبَةُ
الْأُمُورِ (سورہ الحج - ۴۱)

یہ وہ لوگ ہیں کہ اگر ہم ان کو ملک میں دسترس دیں، تو نماز کو قائم کریں، اور زکوٰۃ ادا کریں، اور نیک کام کرنے کا حکم دیں، اور برے کاموں سے منع کریں۔ اور سب کاموں کا انجام خدا ہی کے اختیار میں ہے۔

اللہ تعالیٰ نے مومنین کے لئے سربلندی اور عزت و غلبہ کا وعدہ فرمایا ہے، لیکن اس شرط پر کہ وہ ایمانی صفات سے متصف ہوں، اور ان کا مقصد عمل صرف رضا و خدائندی ہو، نہ کہ عزت و اقتدار کا حصول اور اس کے لئے کوشش، کیونکہ عزت و اقتدار نتیجہ ہے نہ کہ مقصد، انعام ہے نہ کہ غرض و غایت۔ ارشاد ہے:

وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ
مُؤْمِنِينَ (سورہ آل عمران - ۱۳۹)

اور (دیکھو) بے دل نہ ہونا، اور نہ کسی طرح کا غم کرنا، اگر تم مومن (صادق) ہو، تو تمہیں غالب رہو گے۔

قرآن کریم نے جگہ جگہ اس کی صراحت فرمائی ہے کہ خدا کی طرف سے اپنے بندے سے جس کا مطالبہ ہے، اور جو چیز اس کے یہاں کارآمد ہے، وہ قلب سلیم ہے۔ اس کا ارشاد ہے:

يَوْمَ لَا يَنْفَعُ مَالٌ وَلَا بَنُونَ إِلَّا مَنْ أَتَى اللَّهَ
بِقَلْبٍ سَلِيمٍ (سورہ الشعراء - ۸۸-۸۹)

جس دن نہ مال ہی کچھ فائدہ دے سکے گا نہ اولاد، ہاں جو شخص خدا کے پاس پاک دل لے کر آیا (وہ بچ جائے گا)۔

اللہ تعالیٰ حضرت ابراہیم کی تعریف کرتے ہوئے فرماتا ہے

إِذْ جَاءَ رَبَّهُ بِقَلْبٍ سَلِيمٍ (الصافات - ۸۴)

(جب وہ اپنے پروردگار کے پاس عیب سے پاک دل لے کر آئے)

اس لئے ہر اس چیز سے جو قلب سلیم کے منافی ہو، اور جس کے صنم و معبود بن جانے کا خطرہ ہو، اور جو خدائے عز و جل کی محبت میں شریک و سہم ہو، اس سے چوکنار رہنے کی ضرورت ہے اور اس سے ہر قیمت پر بچنا لازمی ہے۔ اللہ تعالیٰ کا ارشاد ہے:

أَرَأَيْتَ مَنِ اتَّخَذَ إِلَهَهُ هَوَاهُ (سورہ الفرقان - ۴۳)
کیا تم نے اس شخص کو دیکھا جس نے اپنی خواہش نفس کو معبود بنا رکھا ہے۔

اور رسول اللہ صلی اللہ علیہ وآلہ وسلم فرماتے ہیں:

إِنَّ الشَّيْطَانَ يَجْرِي مِنْ ابْنِ آدَمَ مَجْرَى الدَّمِ،
شیطان ابن آدم کی رگوں میں خون کی طرح دوڑ جاتا ہے۔ (بخاری و مسلم)

دین کی تعمیری خصوصیت یہ ہے کہ انبیائے کرام علیہم الصلوٰۃ والسلام ان عقائد، دعوت و پیغام، اور شریعت کے بارے میں جس کو وہ لے کر آتے ہیں، بڑے غیور اور ذکی الحس واقع ہوتے ہیں، وہ کسی حال میں بھی (خواہ دعوت کی مقبولیت اور کامیابی کی مصلحت ہی کا تقاضہ کیوں نہ ہو) اس کے لئے تیار نہیں ہوتے کہ اپنی دعوت اور شریعت میں کوئی ترمیم یا تغیر و تبدل گوارہ کر لیں، ان کے یہاں مد اہنت اور تبدیلی موقف کی گنجائش نہیں ہوتی۔

اللہ تعالیٰ اپنے آخری پیغمبر (صلی اللہ علیہ وآلہ وسلم) کو مخاطب کر کے فرماتا ہے:

فَاصْذَعْ بِمَا تُؤْمَرُ، وَأَعْرِضْ عَنِ الْمَشْرَكِينَ
جو حکم تم کو خدا کی طرف سے ملا ہے وہ سناؤ، اور مشرکوں کا ذرا خیال نہ کرو۔ (الحجر - ۹۴)

نیز ارشاد ہے:

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ، وَإِنْ

آپ فرماتے ہیں اس دین میں کوئی بھلائی نہیں جس میں نماز نہیں۔

اس گفتگو سے فارغ ہو کر وہ اپنے وطن واپس لوٹتے ہیں، اور ان کے ساتھ ابوسفیان اور مغیرہ بھی جاتے ہیں، اور لات کو ڈھادیٹے ہیں اور پورے قبیلہ ثقیف میں اسلام پھیل جاتا ہے۔ یہاں تک کہ پورا طائف مسلمان ہو جاتا ہے۔

(جاری.....)

نعتیہ اشعار

علامہ اقبال کی نذر عقیدت

کی محمد سے وفا تو نے ، تو ہم تیرے ہیں
یہ جہاں چیز ہے کیا؟ لوح و قلم تیرے ہیں
قوتِ عشق سے ہر پست کو بالا کر دے
دہر میں اسمِ محمد سے اُجالا کر دے
نگاہِ عشق و مستی میں وہی اول ، وہی آخر
وہی قرآن ، وہی فرقان ، وہی یاسین ، وہی طہ
وہ دانائے سبل ، ختم الرسل ، مولائے کل جس نے
غبارِ راہ کو بخشا فروغِ وادی سینا
تو غنی از ہر دو عالم ، من فقیر
روز محشر عذرہائے من پذیر
وَر حسابم را تو بنی ناگزیر
از نگاہِ مصطفیٰ پنہاں بگیر

لَمْ تَفْعَلْ فَمَا بَلَّغْتَ رِسَالَتَهُ، وَاللَّهُ يَعْصِمُكَ مِنَ النَّاسِ .
(سورہ المائدہ-۲۷)

اے اللہ کے پیغمبر! جو ارشادات تم پر خدا کی طرف سے نازل ہوئے ہیں سب لوگوں کو پہنچا دو، اور اگر ایسا نہ کیا تو تم خدا کے پیغام پہنچانے میں قاصر رہے، اور خدا تم کو لوگوں سے بچائے رکھے گا۔
نیز فرمایا:

وَدُّوا لَوْ تُدِّهِنْ فَيْدَ هِنُون (سورہ القلم-۹)

یہ لوگ چاہتے ہیں کہ تم نرمی اختیار کرو، تو یہ بھی نرم ہو جائیں
رسول اللہ صلی اللہ علیہ وآلہ وسلم کا موقف، توحید بلکہ اسلام کے تمام بنیادی عقائد، حتیٰ کہ دین کے ارکان و فرائض کے بارے میں بھی لچک دار اور مصالحانہ موقف نہ تھا۔ (جو سیاسی قائدین کا، جو بزعم خود اپنے کو حقیقت پسند اور عملی انسان سمجھتے ہیں) ہر زمانہ میں طرہ امتیاز رہا ہے۔

شہر طائف کے فتح ہو جانے کے بعد، قریش کے بعد عرب کے دوسرے سربراہ و ردہ قبیلہ ثقیف کا وفد اسلام قبول کرنے کے بعد رسول اللہ صلی اللہ علیہ وآلہ وسلم کی خدمت میں حاضر ہوتا ہے، اور یہ درخواست کرتا ہے کہ لات نامی صنم کو، جس کی وجہ سے طائف کو مکہ کے بعد مرکزیت اور تقدس حاصل تھا، تین سال تک اپنے حال پر رہنے دیا جائے، اور دوسرے اصنام کی طرح اس کے ساتھ معاملہ نہ کیا جائے۔ رسول اللہ صلی اللہ علیہ وسلم صاف انکار فرمادیتے ہیں، وفد کے لوگ دو سال، پھر ایک سال کی مہلت مانگتے ہیں۔ آپ مسلسل انکار فرماتے ہیں، یہاں تک کہ وہ اس پر اُتر آتے ہیں کہ ہمارے طائف واپس جانے کے بعد صرف ایک مہینہ کی مہلت دے دی جائے، لیکن آپ اُن کی آخری درخواست قبول فرمانے کے بجائے، ابوسفیان بن حرب (جن کی طائف میں رشتہ داری تھی اور قبیلہ ثقیف ہی کے ایک فرد مغیرہ بن شعبہ کو مامور فرماتے ہیں کہ وہ جائیں اور لات اور اس کے معبود ڈھا دیں۔ اہل وفد ایک درخواست یہ بھی کرتے ہیں کہ انھیں نماز سے معاف رکھا جائے۔

سورہ بقرہ کی چند آیات کی دعوتی تفسیر

ماہ رمضان المبارک کے قرآنی دروس کا سلسلہ

خطاب: ۲

مولانا محمد کلیم صدیقی

کچھ لوگ عمل پر تیار ہو جائیں گے، تو میرے کسٹمر بن جائیں گے، اور پھر یہ جتنا بھی عمل کریں گے، میرے نامہ اعمال اور میرے اکاؤنٹ میں اس کی کمائی جمع ہوتی رہے گی۔ تو ہر وقت آدمی کے ذہن میں یہ بات رہتی ہے کہ میرے کہنے کی وجہ سے کتنے لوگ عمل پر کھڑے ہوئے، لہذا اگر کچھ لوگ عمل پر کھڑے ہو جاتے ہیں، تو اس سے آدمی کا حوصلہ بڑھتا ہے کہ میرا بزنس اور کاروبار بڑھ رہا ہے، اور اگر کچھ فائدہ نہیں ہوا تو آدمی کو اس سے تکلیف ہوتی ہے

ہدایت و نتیجہ اللہ کے قبضہ میں ہے

اس پس منظر میں کل ایک چیز بتانا رہ گئی تھی، میں چاہتا ہوں کہ آج وہ آپ کو بتا دوں، میرے حضرت والا مولانا علی میاں نور اللہ مرقدہ اپنے کام کو مفید بنانے کے لئے ایک عجیب گراؤ نسخہ بتایا کرتے تھے، مگر میں حضرت والا کا وہ گراؤ نسخہ بتانے سے پہلے کچھ عرض کرنا چاہتا ہوں۔

دیکھئے کسی آدمی کا عمل پر آمادہ ہو جانا، یا کسی آدمی کا برائی سے رُک جانا، اسے کہتے ہیں ہدایت، یا اسے آپ نتیجہ سمجھ لیجئے، اور ہدایت ہو یا نتیجہ۔ یہ دونوں چیزیں اللہ نے اپنے قبضے میں رکھی ہیں، میں جو بات کہہ رہا ہوں اس کی وجہ سے دنیا میں خیر آجائے، اس کی وجہ سے کفر و شرک کا اندھیرا دور ہو جائے، میں جسے دین و ایمان کی دعوت دے رہا ہوں، وہ ایمان میں آجائے، وہ کفر و شرک کے دلدل سے نکل جائے، وہ جہنم سے بچ کر جنت کے راستے پر جانے والا بن جائے، یہ چیز میرے اختیار میں نہیں ہے، اللہ نے اپنے نبی سے صاف صاف یہ کہہ دیا:

اور جیسا کہ میں نے کل بھی یہ بات کہی تھی کہ بلاشبہ جس شخص کو، اللہ کے لئے بولنا اور اللہ کے لئے خاموش رہنا آجائے، وعظ و نصیحت صرف اسی کا حق ہے، کہ جب اللہ بلوائیں تو بولے، اور جب اللہ خاموش رکھیں تو خاموش رہے، پھر ایسے آدمی کی کیفیت یہ ہو جاتی ہے کہ اس کے منہ سے جو لفظ نکلتا ہے وہ من جانب اللہ ہوتا ہے، اور ہم دیکھتے ہیں، ایسے لوگوں کی ذرا ذرا سی باتیں، چھوٹی چھوٹی سیدھی سادی نصیحتیں، زندگیوں میں ایسا انقلاب برپا کر دیتی ہیں، جو دوسرے مقررین کی لمبی لمبی اور جوشیلی تقریریں بھی نہیں کر پاتیں۔

لیکن اس کا یہ مطلب ہرگز نہیں کہ جس آدمی کے اندر یہ کیفیت پیدا نہیں ہوئی ہے وہ دعوت کے کام سے رک جائے، اس لئے کہ شیطان دعوت سے روکنے کے لئے ہر طرح کے حربوں کو استعمال کرتا ہے، انہی حربوں میں سے ایک حربہ یہ بھی ہے کہ جب تک آدمی مکمل طور پر عمل کرنے والا نہ بن جائے، اسے دعوت اور وعظ و نصیحت کا کام نہیں کرنا چاہیے، لیکن قرآن کہہ رہا ہے:

وَذَكِّرْ فَإِنَّ الذِّكْرَ يَتَذَكَّرُ الْمُؤْمِنِينَ (الذاریات: ۵۵)

کہ نصیحت کیجئے، نصیحت اہل ایمان کو فائدہ دیتی ہے

خواہ وہ کہنے والا ہو، یا سننے والا ہو۔ لہذا جب ہمیں اپنا سبق یاد کرنا ہے تو دوسروں کو سنانا پڑے گا، اسے بار بار دہرانا پڑے گا، دوسروں کو بتانا پڑے گا، اور ساتھ ساتھ اپنی اصلاح کا سب سے بہتر طریقہ بھی یہ ہے کہ دوسروں کو دعوت دی جائے۔

چنانچہ جب آدمی اس لالچ میں وعظ و نصیحت کرتا ہے کہ اگر

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي
مَنْ يَشَاءُ (القصص، آیت: ۵۶)

اے نبی! جسے آپ چاہیں، آپ اسے ہدایت نہیں دے سکتے
لیکن اللہ جسے ہدایت دینا چاہتے ہیں دیتے ہیں

ابوطالب جو آپ کے چچا تھے، اور انہوں نے پوری زندگی
آپ کی تائید کی، انہوں نے کبھی آپ کی مخالفت نہیں کی، اگر یہ کہا
جائے کہ ابوطالب کی حیات تک اللہ کے نبی صلی اللہ علیہ وسلم کے
جتنے بھی خیر خواہ اور ہمدرد تھے، ان میں سب سے زیادہ ہمدردی، خیر
خواہی، اور آپ ﷺ کی تائید کرنے والے، آپ کے چچا ابو
طالب تھے، تو مبالغہ نہ ہوگا۔ لیکن اللہ کے نبی صلی اللہ علیہ وسلم کے
اتنا چاہنے کے باوجود وہ اس دنیا سے بغیر ایمان کے رخصت
ہوئے، اس سے معلوم ہوتا ہے کہ ہدایت اللہ نے اپنے قبضے میں
رکھی ہے، اللہ جب چاہتے ہیں، ہدایت کا فیصلہ فرمادیتے ہیں۔

ہدایت روحانی شفا ہے

جس طرح جسمانی بیماریوں کی شفا دوا میں نہیں ہے، بلکہ شفا
اللہ تعالیٰ نے اپنے قبضے میں رکھی ہے، علماء نے لکھا ہے کہ دوا حلق
میں جاتے جاتے اللہ سے اجازت مانگتی ہے کہ میں اس مریض کو
شفا پہنچاؤں یا نہ پہنچاؤں؟ تو اللہ تعالیٰ جو حکم دیتے ہیں، دوا اس
کے مطابق کام کرتی ہے۔ اسی لئے ایک ہی طبیب کی دوا سے ایک
آدمی کو فائدہ ہو جاتا ہے، اور دوسرے آدمی کو کوئی فائدہ نہیں ہوتا،
کبھی کبھی اسی طبیب کی ایک خوراک کافی ہوتی ہے، اور کبھی دس
خوراک سے بھی کچھ نہیں ہوتا۔ اس سے معلوم ہوا کہ اللہ تعالیٰ نے
شفا اپنے قبضہ میں رکھی ہے۔

اسی طرح ہدایت بھی روحانی شفا ہے، اور یہ بھی اللہ تعالیٰ نے
اپنے قبضہ میں رکھی ہے، اور دن بھر کی پانچ وقت کی نمازوں میں کئی
مرتبہ جو ہدایت کی دعا منگوائی جاتی ہے :

اهْدِنَا الصِّرَاطَ الْمُسْتَقِيمَ (الفاتحہ: آیت ۵)

ہمیں سیدھے راستے پر چلائیے

اس آیت کے ذریعہ ہمیں یہ بتایا جاتا ہے کہ ہدایت اللہ کی
عطا ہے، اللہ عطا فرمائیں گے تو ہدایت ملے گی، صرف میری اور
آپ کی کوششوں سے ہدایت نہیں ملے گی۔

نتیجہ کے لئے رجوع الی اللہ شرط ہے

چنانچہ ہماری کوششوں اور تقریروں میں اثر پیدا ہو جائے،
لوگ عمل پر آمادہ ہو جائیں، انہیں ہدایت مل جائے، یہ اسی وقت
ہوگا جب اللہ چاہیں گے، کامیابی اور نتیجہ اللہ کے قبضے میں ہے۔ بسا
اوقات آدمی بہت کوششوں کے باوجود نا کام رہتا ہے، اور
بسا اوقات تھوڑی سی کوشش بھی نتیجہ خیز ثابت ہوتی ہے، اور دنیاوی
معاملات کا حال بھی کچھ ایسا ہی ہے، تجارت اور کاروبار کا بہترین
سینر چل رہا ہے، لیکن آخر میں کوئی ایسی مشکل اور پریشانی آ جاتی
ہے، جس کی وجہ سے سب کچھ برباد ہو جاتا ہے، کھیتی اور فصل بڑی
خوش نما نظر آتی ہے، اور اچانک کوئی آفت آ جاتی ہے، کوئی بیماری
لگ جاتی ہے، اُولے پڑ جاتے ہیں، آندھی طوفان آ جاتا ہے، اور
ذرا سی دیر میں سب کچھ برباد ہو جاتا ہے، اور معلوم ہوتا ہے کہ اصل
لاگت بھی نہیں آئی ہے۔ اس کا نتیجہ اللہ تعالیٰ نے اپنے قبضے میں
رکھا ہے، لہذا ہمیں نتیجہ اور کامیابی کے حصول کے لئے اللہ کی طرف
رجوع کرنا پڑے گا، اور اس کے لئے اللہ نے مختلف قاعدے و
ضابطے اور بہانے بنا رکھے ہیں، اسی لئے کہا جاتا ہے:

رحمت حق بہانہ می جوید

قدر دانی کی مختلف شکلیں

ان ہی بہانوں میں سے ایک بہانے کے سلسلے میں ہمارے
حضرت والا فرمایا کرتے تھے کہ آپ جس لائن کی خدمت کر رہے
ہیں، خواہ وہ تعلیم کی لائن کی کوئی خدمت ہو، وعظ و تذکیر کی لائن کی
کوئی خدمت ہو، دعوتی لائن کی کوئی خدمت ہو، یا قرآنی علوم کی کوئی
خدمت ہو، تو اللہ کے وہ نیک بندے جن سے اللہ تعالیٰ نے اس
لائن کی خاص خدمت لی ہے، جن کی خدمت اللہ کی بارگاہ میں قبول
ہوگئی ہے، اور جن پر اللہ کی نظر رحمت ہوگئی ہے، آپ ان بزرگوں کو

ایصال ثواب کیجئے، ان شاء اللہ آپ کی خدمت بھی با اثر ہو جائے گی۔

دیکھئے! اللہ کے یہاں ایک بڑا پیارا ضابطہ ہے:

إِنَّ اللَّهَ لَا يُضِيعُ أَجْرَ الْمُحْسِنِينَ (التوبہ: ۱۲۰)

اللہ تعالیٰ نیک کام کرنے والوں کی کوششوں کو ضائع نہیں فرماتے۔

انہیں باقی رکھتے ہیں، اور اس پر ان کو اجر و ثواب بھی ملتا ہے نیز جو لوگ مخلص بن کر اللہ کی رضا کے لئے کام کرتے ہیں، اللہ تعالیٰ ان کی کوششوں کی قدر فرماتے ہیں:

وَكَانَ اللَّهُ شَاكِرًا عَلِيمًا (النساء: ۱۴۷)

اللہ تعالیٰ بڑے قدر دان ہیں

قدر دانی کی ایک شکل تو یہ ہے کہ ان کے بہترین نتیجے ظاہر ہوتے ہیں، دوسرے یہ کہ ان لوگوں کو اس لائن میں ایک خاص قسم کی مقبولیت عطا فرمادیتے ہیں

جیسے ہم دنیا میں بھی دیکھتے ہیں کہ بعض بہت باصلاحیت لوگ ایک لمبی مدت تک بہت سی کوششیں کرتے ہیں، لیکن اس کے باوجود ظاہری طور پر ان کی کوششوں کے نتائج بہت کم دکھائی دیتے ہیں، اور بعض کم صلاحیت والے تھوڑی سی کوشش کرتے ہیں اور نہ جانے کتنے بڑے بڑے کام کر لیتے ہیں، کتنے ادارے قائم کر لیتے ہیں، اور ذرا سی مدت میں ان کا کام دور تک پھیل جاتا ہے، یہ اللہ کی طرف سے قبولیت اور خاص برکت کے فیصلے ہوتے ہیں، اور یہ فیصلے اخلاص اور حسن نیت کی بنیاد پر ہوتے ہیں۔

کوشش کو موثر بنانے کا ایک نسخہ

چنانچہ جن لوگوں کو اللہ تعالیٰ نے کسی بھی لائن میں مقبولیت سے نوازا ہے، جو لوگ ان کے ساتھ محبت کا معاملہ کرتے ہیں، ان سے تعلق رکھتے ہیں، ان کے لئے دعائے مغفرت کرتے ہیں، محبت کے ساتھ ان کا نام لیتے ہیں، حتیٰ کہ ان کو ایصال ثواب بھی کرتے ہیں، تو اللہ تعالیٰ ان لوگوں کی طرف بھی اس لائن کے فیض کو جاری و

ساری فرمادیتے ہیں، اور انہیں بھی اس لائن کی خدمت کرنے کا موقع ملتا ہے۔

اسی لئے میرے حضرت والا فرمایا کرتے تھے: آپ جس لائن کی خدمت کر رہے ہیں اور آپ یہ چاہتے ہیں کہ اس میں تاثیر پیدا ہو، اور یہ خدمت نتیجہ خیز ہو، تو آپ خصوصی طور پر اس لائن کے بزرگوں کو ایصال ثواب کیجئے، اس کی وجہ سے اللہ تعالیٰ اس لائن کا خاص روحانی اور لدنی فیض عطا فرماتے ہیں۔ اگر آپ وعظ و نصیحت کرنا چاہتے ہیں، تو ان واعظین کو ایصال ثواب کیجئے، جن کی وعظ و نصیحت سے اللہ تعالیٰ نے ایک جم غفیر کو فائدہ پہنچایا، جیسے حضرت شاہ عبد القادر جیلانی ہیں، علامہ ابن جوزی ہیں، حکیم الامت حضرت تھانوی ہیں، اور ہمارے حضرت والا مولانا علی میاں ہیں، اور ایسے بہت سے واعظین ہیں، جن کو ہم جانتے بھی نہیں ہیں، ان تمام لوگوں کو ایصال ثواب کریں۔

اگر آپ دعوت کی لائن کی کوئی خدمت انجام دینا چاہتے ہیں تو آپ اس لائن کے بزرگوں کو ایصال ثواب کیجئے، جن کو اللہ تعالیٰ نے اس لائن میں قبولیت سے نوازا ہے، اور ان کے ہاتھوں لاکھوں لوگوں نے کفر و شرک سے توبہ کی، جیسے فاتح ہند حضرت خواجہ معین الدین چشتیؒ ہیں، امیر کبیر سید علی ہمدانیؒ ہیں، مولانا کرامت علی جون پوریؒ ہیں، حضرت سید احمد شہیدؒ ہیں، اور بھی بہت سے دُعاۃ ہیں، جنہوں نے اللہ کے نبی صلی اللہ علیہ وسلم کے زمانہ سے آج تک اس لائن کی بہت اہم خدمات انجام دی ہیں۔

اسی طرح اگر آپ قرآن کی خدمت کرنا چاہتے ہیں، تو ان اکابرین کو ایصال ثواب کیجئے، جنہوں نے اس لائن کی خدمات انجام دی ہیں۔ اسی طرح اگر آپ فقہ کی کوئی خدمت کرنا چاہتے ہیں یا فقہ سے متعلق کوئی کتاب لکھنا چاہتے ہیں تو ائمہ فقہ کو ایصال ثواب کیجئے، آپ ایسا کریں گے تو آپ کے لئے اللہ کی طرف سے خاص نصرت غیبی کا فیصلہ ہوگا، اور یہ بالکل مجرب بات ہے۔

بلکہ میرے ساتھ تو بعض دفعہ ایسا بھی ہوا ہے کہ جب میں

السلام کا واقعہ ذرا دلچسپ ہے؟ ہرگز نہیں۔ اس لئے کہ قرآن کوئی ناول، افسانہ اور ڈرامہ نگاری کی کتاب نہیں ہے، جس سے قارئین اور سامعین کا دل بہلانا مقصود ہو، بلکہ یہ تو ہدایت کا پیغام ہے، انسان کو صحیح راہ بتلانے والی کتاب ہے۔

علماء نے لکھا ہے، اللہ تبارک و تعالیٰ کو علم تھا کہ امت محمدیہ میں ہر طرح کے لوگ پائے جائیں گے، ان میں بادشاہ بھی ہوں گے، عہدہ دار بھی ہوں گے، اس لئے اللہ تعالیٰ نے مختلف انبیاء علیہم الصلوٰۃ والسلام کے واقعات کو ذکر کیا ہے، تاکہ جیسے بھی ان کے حالات ہوں، ان کے سامنے ایک دعوتی نمونہ موجود رہے۔ اگر وہ بادشاہ اور فرما رہا ہوں گے تو حضرت سلیمان علیہ السلام کی دعوتی زندگی ان کے لئے نمونہ ہوگی، اگر وہ طبیب اور ڈاکٹر ہوں گے تو حضرت عیسیٰ علیہ السلام کی دعوتی زندگی ان کے لئے نمونہ ہوگی، اگر وہ مقرر اور خطیب ہوں گے تو حضرت شعیب علیہ الصلوٰۃ والسلام کی زندگی ان کے لئے نمونہ ہوگی، اگر وہ کارخانے دار ہوں گے تو حضرت داؤد علیہ الصلوٰۃ والسلام کی زندگی ان کے لئے نمونہ ہوگی، اگر وہ جیل میں قید ہوں گے تو حضرت یوسف علیہ الصلوٰۃ والسلام کی زندگی ان کے لئے نمونہ ہوگی۔ لیکن اس امت کے ایک بڑے طبقہ کو حضرت موسیٰ علیہ الصلوٰۃ والسلام کے طرز زندگی کی ضرورت پڑے گی۔

حضرت موسیٰ علیہ الصلوٰۃ والسلام کو دعوت دینے کے لئے فرعون جیسے بادشاہ کے پاس بھی بھیجا گیا، ہامان جیسے مالداروں کے پاس بھی بھیجا گیا، عوام کے پاس بھی بھیجا گیا، اس کے بعد جب انہوں نے دعوت دے دی، اور جن لوگوں کے حق میں ایمان و اسلام جیسی عظیم سعادت لکھی ہوئی تھی، انہوں نے قبول تو کر لیا، مگر حضرت موسیٰ علیہ السلام کا دعوتی سفر یہیں ختم نہیں ہوا، بلکہ جو لوگ دعوت قبول کر لینے کے بعد اسلام کے دسترخوان پر آ گئے، تو شیطان نے کس طرح انہیں حضرت موسیٰ علیہ الصلوٰۃ والسلام کی آزمائش کا ذریعہ بنایا، اور اس سب کے باوجود حضرت موسیٰ علیہ الصلوٰۃ

نے اس طرح ایصالِ ثواب کر کے بات کی، تو کوئی بات اس وقت ذہن میں حاضر نہیں تھی لیکن بر وقت اللہ تعالیٰ نے ایسی باتیں کہلوادیں اور ایسی باتیں سمجھا دیں، جو خود میرے لئے بھی بہت مفید ہیں اور سامعین نے بھی اس سے پورا پورا استفادہ کیا۔ لہذا ہمیں جب بھی کسی کو نصیحت کرنی ہو تو ان بزرگوں اور اکابرین کو ایصالِ ثواب کریں، جن سے اللہ تعالیٰ نے اس لائن کی خاص خدمت لی ہے، اگر ہم لوگ اس کا معمول بنالیں گے تو ان شاء اللہ ہمیں بھی اس لائن کی خدمت کا موقع ملے گا۔

اٹھائیس پاروں میں حضرت موسیٰ کا تذکرہ

آئیے! ہم لوگ قرآن مجید کی طرف آتے ہیں، آج سورہ بقرہ کی سینتالیسویں آیت پڑھی گئی:

يَا بَنِي إِسْرَائِيلَ اذْكُرُوا نِعْمَتِيَ الَّتِي أَنْعَمْتُ عَلَيْكُمْ وَأَنِّي فَضَّلْتُكُمْ عَلَى الْعَالَمِينَ (البقرہ: ۴۷)

اے بنی اسرائیل! میری وہ نعمت یاد کرو جو میں نے تم کو عطا کی تھی، اور یہ بات یاد کرو کہ میں نے تم کو سارے جہانوں پر فضیلت دی تھی۔

میں نے عرض کیا تھا کہ قرآن کا موضوع ”ہدایت“ ہے، اور قرآن کتاب ہدایت اور کتاب دعوت ہے، لیکن افسوس یہ ہے کہ ہم اسے دعوتی پس منظر میں نہیں پڑھتے، قرآن مجید میں انبیاء علیہم الصلوٰۃ والسلام کے واقعات بار بار ذکر کئے گئے ہیں، اس کی وجہ یہ ہے کہ اللہ تعالیٰ چاہتے ہیں کہ ہمارے بندے نبیوں اور رسولوں والی لائن اختیار کریں، نبیوں کی راہ پر چل کر داعی بنیں، انسانیت کے خیر خواہ بنیں۔ یوں تو قرآن مجید میں مختلف انبیاء علیہم الصلوٰۃ والسلام کا تذکرہ ہے، لیکن سب سے زیادہ حضرت موسیٰ علیہ الصلوٰۃ والسلام کا تذکرہ ہے، تیس میں سے تقریباً اٹھائیس پاروں میں حضرت موسیٰ علیہ السلام اور ان کی قوم کے واقعات کو بار بار ذکر کیا گیا ہے، اب ہم ذرا سوچیں کہ حضرت موسیٰ علیہ الصلوٰۃ والسلام کا ذکر اتنا زیادہ کیوں کیا گیا؟ کیا اس وجہ سے کہ حضرت موسیٰ علیہ

اس زمانہ کا بہت بڑا المیہ ہے کہ قرآن کے اصل موضوع کو بھلایا جا رہا ہے، اگر ہم لوگ اس موضوع سے ہٹ کر قرآن مجید پڑھتے ہیں، تو کئی سو آیتیں ایسی ہیں، جو ناقابل عمل قرار پاتی ہیں۔ اگرچہ قرآن مجید کی صرف تلاوت سے بھی ثواب ملتا ہے، لیکن اصلاً وہ عمل کی کتاب ہے، اور انسانوں کی رہنمائی کے لئے ہے، مگر افسوس یہ ہے کہ اس کو سمجھنے کی طرف کوئی خاص توجہ نہیں دی جاتی۔

ڈاکٹر شکر دیال شرما، جو کہ ہندوستان کے صدر رہ چکے ہیں، انہوں نے بڑی پیاری بات کہی کہ ”قرآن زندوں کے لیے بھیجی گئی کتاب تھی، مگر مسلمانوں نے اسے صرف مردوں پر پڑھنے کی کتاب بنا دیا ہے، قرآن سمجھنے کی کتاب تھی، مگر مسلمان اسے بے سمجھے ہی پڑھتے ہیں“، اسی لئے میں کہتا ہوں کہ اگر آج کے زمانہ میں دعوت کی کوئی ضرورت نہیں ہے، تو ان آیات کے نزول کا کیا مقصد رہ جاتا ہے، جن میں دعوتی نمونہ پیش کیا گیا ہے۔

ذرا سوچئے! اگر ہم ان آیات سے فائدہ نہیں اٹھائیں گے اور ان آیات میں ایک داعی کے لئے جو دعوتی پیغام ہے، اس سے رہنمائی حاصل نہیں کریں گے، اور اس کو اپنی عملی زندگی میں جگہ نہیں دیں گے تو قرآن کا ایک بڑا حصہ ناقابل عمل ہو جائے گا۔

آیات احکام اور دیگر آیتوں کی تعداد

دیکھئے! قرآن مجید میں تقریباً (۶۶۶۶) آیات ہیں، جن میں سے صرف (۵۵۳) آیات احکام کے بارے میں ہیں، جیسے نماز، روزہ، حج، زکوٰۃ، وراثت کے مسائل، نکاح و طلاق کے مسائل وغیرہ وغیرہ، اور بقیہ چھ ہزار ایک سو تیرہ آیات میں انبیاء علیہم الصلوٰۃ والسلام کے واقعات، ان کی دعوتی کارگزاریاں اور ان کا دعوتی طریقہ، ان کی قوموں کے حالات ان قوموں پر عذاب آنے کی وجوہات، یہ سب باتیں بیان کی گئی ہیں۔

(نور الانوار، تعریف اصول الفقہ وغایۃ و موضوعہ/ ۱۵، ط: البشری، کراتشی، پاکستان)



والسلام جیسی جلالی شخصیت نے صبر و تحمل کا معاملہ کیا، قرآن نے ان تمام واقعات کا تذکرہ کیا ہے۔

حضرت موسیٰ علیہ الصلوٰۃ والسلام کے واقعہ کے ذریعہ ہمیں بتایا گیا ہے کہ صبر کی عملی شکل کیا ہوگی؟ حضرت موسیٰ علیہ الصلوٰۃ والسلام کی قوم بھی بڑی عجیب تھی، بار بار حضرت موسیٰ علیہ السلام ان کو جنت اور خیر کے راستے پر لانے کی کوشش کرتے لیکن وہ لوگ بار بار جہنم والے راستہ پر پہنچ جاتے، کبھی وہ پچھڑے کی پوجا کرنے لگتے، کبھی یہ فرمائش کرتے کہ ہم اللہ کو اپنی آنکھوں سے دیکھنا چاہتے ہیں، کبھی یہ فرمائش کرتے کہ ہمارا معبود ایسا ہونا چاہئے جیسا ان بت پرست لوگوں کا معبود ہے، ان تمام مشکلات، مصائب اور آزمائشوں سے گزر کر حضرت موسیٰ علیہ السلام خیر خواہی کا حق ادا فرماتے رہے، اور اپنی قوم کو سمجھاتے رہے، اور پھر اللہ تعالیٰ نے حضرت موسیٰ علیہ السلام کے ساتھ کسی کیسی نوازشات کا معاملہ فرمایا۔

یہ پورے واقعات داعیوں کے لئے ہمیشہ رہنمائی کا کام دیں گے، کہ دیکھو مشکلات آئیں گی، پریشانیاں آئیں گی، مخالف حالات آئیں گے، اور یہ حالات داخلی بھی ہوں گے اور خارجی بھی ہوں گے، لیکن جب تک تم دعوت کا کام کرتے رہو گے، تو ہماری طرف سے مسلسل مدد آتی رہے گی، رحمتیں آتی رہیں گی، ہمارا فضل آتا رہے گا، اور دوسرے لوگوں کی مخالفت کی وجہ سے تمہاری کوششوں کے نتائج میں کوئی کمی آنے والی نہیں ہے، تمہیں اللہ کے یہاں جو مقام ملنا ہے وہ مل کر رہے گا۔

کیا اب دعوت کی ضرورت نہیں؟

اب اگر صرف ”سورہ بقرہ“ کو ہی دیکھا جائے تو تقریباً سو آیتیں ایسی ہیں، جن میں بنی اسرائیل کے واقعات کا ذکر ہے، اب اگر یہ کہہ دیا جائے، جیسا کہ بعض لوگوں نے کہا ہے کہ اب اتمام حجت ہو گئی ہے، لہذا اب دعوت کی کوئی ضرورت نہیں ہے، تو صرف ”سورہ بقرہ“ کی سو آیتیں ناقابل عمل قرار پاتی ہیں، اور یہ

سیرت محمدی ﷺ کی چند حکایات

حضرت مولانا خالد سیف اللہ رحمانی

باب اصلح فی الدین

آپ کے صحابی حضرت نعمان بن بشیرؓ روایت کرتے ہیں کہ ان کی والدہ کے اصرار پر ان کے والد نے ان کو کچھ ہبہ کرنا چاہا، جب وہ اس کے لئے تیار ہو گئے تو انھوں نے مطالبہ کیا کہ اس پر حضور ﷺ کو گواہ بنایا جائے؛ چنانچہ یہ دونوں حضرات اپنے صاحبزادہ نعمان کو لے کر آپ کی خدمت میں پہنچے اور آپ کو گواہ بنانا چاہا۔

رسول اللہ ﷺ نے حضرت بشیرؓ سے پوچھا: کیا اس کے علاوہ تمہاری کوئی اور اولاد بھی ہے؟ انھوں نے عرض کیا: ہاں۔ آپ نے فرمایا: کیا تم نے ان سب کو اسی طرح ہبہ کیا ہے؟ انھوں نے عرض کیا: نہیں۔ آپ نے فرمایا: پھر تو میں اس پر گواہ نہیں بن سکتا؛ کیوں کہ میں ایسے کام پر گواہ نہیں بن سکتا جو ظلم پر مبنی ہو۔ (مسلم عن نعمان بن بشیرؓ، حدیث نمبر: ۱۶۲۳)

جیسے آپ اولاد کے درمیان انصاف اور برابری کا حکم دیتے تھے، اسی طرح بیویوں کے درمیان بھی عدل کا پورا لحاظ فرماتے تھے، حضرت عائشہؓ سے روایت ہے کہ حضور ﷺ ہم میں سے ایک کو دوسرے پر باری کے معاملہ میں ترجیح نہیں دیتے تھے، روزانہ تمام ازواج سے ملاقات فرماتے تھے؛ لیکن جن کی باری ہوتی تھی، ان ہی کے پاس شب گزارتے تھے: حتی یبلغ الی النبی ہو

آپ ﷺ ہمیشہ عدل و انصاف کی تلقین فرماتے تھے اور خود بھی اس پر عمل کرتے تھے، عرب کے ایک معزز قبیلہ بنو مخزوم کی ایک عورت چوری میں پکڑی گئی، لوگ چاہتے تھے کہ وہ سزا سے بچ جائے، آپ کے پروردہ اور محبوب حضرت اسامہ بن زیدؓ نے سفارش کی، آپ ﷺ نے اس سفارش پر سخت ناگواری کا اظہار کیا اور اس خاتون پر سزا جاری فرمائی، (صحیح بخاری، کتاب احادیث الانبیاء، باب حدیث لغار، حدیث: ۳۳۷۵)

عدل و انصاف کے معاملہ میں مسلمان اور غیر مسلم کا کوئی امتیاز نہیں تھا؛ اسی لئے یہودی بھی اپنے معاملات طے کرانے آپ کے پاس آیا کرتے تھے۔ حضرت انسؓ روایت کرتے ہیں کہ ربیعہ بنت نضر نے ایک لڑکی کا دانت توڑ دیا، ان لوگوں نے قصاص کا مطالبہ کیا، ربیعہ کے لوگوں نے دوسرے فریق سے معافی کی درخواست کی، جسے ان لوگوں نے قبول نہیں کیا، اب دونوں فریق بارگاہ نبوی میں حاضر ہوئے، حضور ﷺ نے قصاص جاری کرنے کا حکم فرمایا، ان کے بھائی انس بن نضر نے کہا: اللہ کے رسول! کیا ربیعہ کا دانت توڑ دیا جائے گا؟ اس ذات کی قسم! جس نے آپ کو حق کے ساتھ بھیجا ہے، ایسا نہیں ہو سکتا، آپ ﷺ نے فرمایا:

قصاص اللہ تعالیٰ کی کتاب کا فیصلہ ہے، چنانچہ دوسرے فریق راضی ہو گئے، اور انھوں نے معاف کر دیا، آپ نے فرمایا: اللہ کے بعض ایسے بندے بھی ہیں کہ اگر وہ اللہ پر قسم کھالیں تو اللہ تعالیٰ اس کو پورا فرما دیتے ہیں۔ (بخاری، عن انس، حدیث نمبر: ۳۷۰۳،

یومہا فیبیت۔ (سنن ابی داؤد، عن عائشہؓ، حدیث نمبر: ۲۱۳۵)
جب آپ ﷺ سفر میں تشریف لے جاتے اور کسی زوجہ
مطہرہ کو ساتھ لے جانا ہوتا تو اپنے طور پر انتخاب نہیں فرماتے؛ بلکہ
قرع اندازی کرتے اور جن کا نام نکل آیا، ان کو ساتھ لے جاتے۔
(بخاری، عن عائشہؓ، حدیث نمبر: ۵۲۱۱)

اس درجہ عدل و انصاف کے باوجود حضرت عائشہؓ کی طرف
آپ کا قلبی رجحان تھا تو فرماتے تھے: اے اللہ! جو چیز میرے
اختیار میں ہے، اس میں تو میں عادلانہ تقسیم کر رہا ہوں؛ لیکن جس
چیز کے آپ مالک ہیں، میں مالک نہیں ہوں، یعنی: قلبی رجحان،
اس میں ہماری پکڑ نہ فرمائیں: فلا تلمنی فیما تملک ولا
املک۔ (ابوداؤد، عن عائشہؓ، حدیث نمبر: ۲۱۳۴)

اگر کوئی شخص قاضی یا حاکم ہو تو اس کے لئے آپ نے خاص
طور پر عدل کی تاکید فرمائی، آپ نے فرمایا: قاضی تین قسم کے ہیں:
ایک جنت میں جائیں گے اور دوزخ میں، جس نے مقدمہ میں
یہ بات سمجھ لی کہ کون حق پر ہے؟ اور اس کے مطابق فیصلہ کیا تو وہ
جنت میں جائے گا، اور جس نے حق اور ناحق کو سمجھ لیا پھر بھی غلط
فیصلہ کیا، یا اس میں حق و ناحق کے سمجھنے کی صلاحیت ہی نہیں تھی اور
جہالت کے باوجود فیصلہ کر دیا تو ان دونوں کا ٹھکانہ دوزخ ہے۔

(ابوداؤد، عن ابی ہریرہؓ، حدیث نمبر: ۳۵۵۲)
اسی لئے آپ ﷺ کی ہدایت تھی کہ جب تک دونوں فریق
کی بات نہ سن لی جائے، اس وقت تک فیصلہ نہ کیا جائے،
(مستدرک حاکم، عن علیؓ: ۹۳/۴) آپ ﷺ کا طریقہ تھا کہ جب
بھی کسی مقدمہ کا فیصلہ فرماتے تو دونوں فریق کو برابری میں سامنے
بیٹھاتے: ان الخصمین یقعدان بین یدی الحکم۔

(ابوداؤد، عن عبداللہ بن زبیرؓ، حدیث نمبر: ۳۵۸۸)
معاملات میں بھی آپ اس کا پورا خیال رکھتے تھے، آپ کے
ذمہ اگر کسی کا دین باقی ہوتا تو پورا پورا بلکہ بڑھ کر ادا فرماتے، ایک
دفعہ ایک صاحب کی اونٹنی آپ کے ذمہ دین تھی، آپ نے حضرت

بلالؓ سے فرمایا: جو اونٹنیاں آئی ہیں، ان میں سے اسی معیار کی اونٹنی
دے دیں، حضرت بلالؓ نے عرض کیا: تمام اونٹنیاں اُس سے بہتر
ہیں، جو آپ کے ذمہ میں باقی ہے، آپ ﷺ نے فرمایا: اسی میں
سے دے دو، یہ حسن ادائیگی کا تقاضہ ہے (مصنف عبد الرزاق،
کتاب البیوع، باب السلف فی الحیوان، حدیث
نمبر: ۱۳۱۵۸-۱۳۱۵۹) ایک بار ایک صاحب حجر سے مکہ کپڑا لے
کر آئے، رسول اللہ ﷺ نے پانچاچمہ کا بھاؤ طے کیا، ان کے ساتھ
ایک خادم تھا، جو درہم کا وزن کرتا تھا، آپ نے اس سے فرمایا:

وزن کرو اور جھکنا ہوا تو لو: زن وارجح۔ (ترمذی، عن
سوید بن قیسؓ، حدیث نمبر: ۱۳۰۵)

آپ نے اُمت کو اجتماعی سطح پر عدل قائم رکھنے کا خاص
طور پر حکم فرمایا، آپ کا ارشاد ہے: جس قوم میں حق کے ساتھ فیصلہ
نہیں کیا جاتا ہو اور کمزور شخص طاقتور سے بے تکلف اپنا حق وصول
نہیں کر سکتا، اللہ تعالیٰ اس قوم کو عزت نہیں دیتے ہیں: لا یقضی
فیہا بالحق، ویاخذ الضعیف حقہ من القوی غیر
منتع۔ (معجم الکبیر للطبرانی، عن معاویہ: ۳۸۵/۱۹)

خود رسول اللہ ﷺ کو اس کا اس درجہ لحاظ تھا کہ غزوہ بدر کے
موقع سے جب بہت سارے لوگ قید ہوئے تو ان میں آپ کے
چچا حضرت عباسؓ بھی تھے، جب فدیہ مقرر ہوا تو ان کے لئے بھی
مقرر ہوا، انھوں نے فدیہ معاف کرنے کی درخواست، انصار نے
بھی حضور ﷺ کے رشتہ کی رعایت کرتے ہوئے عرض کیا کہ ان کا
فدیہ معاف کر دیا جائے؛ لیکن آپ نے اس کو قبول نہیں کیا اور ان
سے بھی فدیہ وصول فرمایا۔ (صحیح بخاری، کتاب العتق، باب اذا
أسرا خوالرجل، حدیث نمبر: ۲۵۳۷)

سخاوت و فیاضی کا حال یہ تھا کہ کوئی سائل واپس نہیں ہو سکتا
تھا، اگر اپنے پاس موجود نہ ہو تو دوسروں سے قرض لے کر دیتے،
اگر کچھ درہم و دینار بچا رہتا تو جب تک تقسیم نہ ہو جائے بے چین
رہتے، جن لوگوں کی وفات ہوتی، فرماتے کہ ان کے قرض کی

جس کو ہم سب لوگ مل کر پیس گے؛ چنانچہ ہم دودھ دوھتے، ہم میں سے ہر آدمی اپنا حصہ لے لیتا اور ہم آپ کے لئے آپ کا حصہ اٹھا لیتے۔ (مسلم، عن مقداد، حدیث نمبر: ۲۰۵۵)

یہ سخاوت و فیاضی کا اعلیٰ طریقہ تھا کہ صرف ایک دفعہ دیدینے پر اکتفا نہیں فرماتے؛ بلکہ ان کے لئے مستقل طور پر آپ نے میزبانی کا نظم فرمایا۔

معمول مبارک تھا کہ کوئی بھی شخص کوئی سوال کرتا، اگر آپ ﷺ کے پاس موجود ہوتا تو ضرور عنایت فرمادیتے، ”نہیں“ نہ کہتے: ما سئل رسول اللہ صلی اللہ علیہ وسلم شیئا قط فقال: لا۔ (بخاری، عن جابر، حدیث نمبر: ۶۰۳۴)

یہ فیاضی اس درجہ بڑھی ہوئی تھی کہ دو پہاڑوں کے درمیان بکریوں کا ایک ریوڑ تھا، ایک صاحب نے درخواست کی کہ یہ پورا ریوڑ اُن کو دے دیا جائے، آپ ﷺ نے عطا فرمادیا، وہ صاحب اپنی قوم میں گئے اور کہنے لگے: لوگو! مسلمان ہو جاؤ؛ کیوں کہ محمد ﷺ اتنا عنایت فرماتے ہیں کہ محتاجی کا ڈر بھی باقی نہ رہے۔

(مسلم، عن انس، حدیث نمبر: ۲۳۱۲)

جہاں آپ ﷺ کے دربار سے کوئی حاجت مند نامراد واپس نہیں ہوتا تھا، وہیں دوسری طرف سوال اور گداگری کو بھی ناپسند فرماتے تھے، ایک صاحب بھیک مانگتے ہوئے آئے تو آپ ﷺ نے ان کا بستر اور پیالہ (جس کے وہ مالک تھے) منگوایا اور اس کی ڈاک لگوائی، دودھ ہم میں فروخت ہوا، آپ ﷺ نے انھیں ایک درہم خرچ کے لئے دیا اور دوسرے درہم سے کلہاڑی بنادی کہ جنگل سے لکڑی لائیں اور فروخت کریں، پندرہ دنوں بعد جب وہ خدمت اقدس میں حاضر ہوئے تو دس درہم ان کے پاس جمع ہو چکے تھے، آپ ﷺ نے ارشاد فرمایا: یہ اچھا ہے یا یہ کہ قیامت کے دن چہرہ پر گردانی کا داغ لے کر جاتے؟ (سنن ابی داؤد، کتاب الزکوٰۃ، باب ما يجوز فيه المسئلة، حدیث نمبر: ۱۶۴۱)

ادائیگی میرے ذمہ ہے، اور متروکہ ان کے ورثہ کے لئے ہے، (سنن ابی داؤد، کتاب البیوع، حدیث نمبر: ۳۳۴۳)

آپ ﷺ کی اس فیاضی کا نتیجہ تھا کہ جب آپ کی وفات ہوئی تو چراغ میں تیل تک نہیں تھا اور آپ ﷺ کی زرہ مبارک چند کلو جو پر رہن تھی۔ (صحیح بخاری، کتاب المغازی، باب وفاة النبی ﷺ، حدیث نمبر: ۴۴۶۷)

آپ ﷺ کی سخاوت اور فیاضی کے بہت سارے واقعات حدیث و سیرت کی کتابوں میں موجود ہیں، حضرت سہل بن سعدؓ روایت کرتے ہیں کہ ایک خاتون نے حضور ﷺ کی خدمت میں ایک چادر پیش کی، جس پر بارڈر بھی بنا ہوا تھا، صحابیہ نے عرض کیا: اللہ کے رسول! میں یہ آپ کو پیش کرتی ہوں، رسول اللہ ﷺ نے قبول فرمایا اور زیب تن کر لیا، ایک صحابی نے دیکھا تو کہنے لگے: کیا ہی خوب چادر ہے، یہ آپ مجھے عنایت فرمادیں، آپ ﷺ نے فرمایا: ٹھیک ہے، جب آپ مجلس سے اٹھ گئے تو حاضرین نے اس شخص کو ملامت کی کہ تم نے یہ اچھا نہیں کیا، یہ معلوم ہونے کے باوجود کہ حضور ﷺ کو اس کپڑے کی ضرورت تھی اور یہ بھی جاننے کے باوجود کہ آپ کسی کا سوال رد نہیں فرماتے ہیں تم نے حضور سے مانگ لیا؟ وہ صاحب کہنے لگے: اصل میں میں نے اسے تبرکاً مانگا تھا؛ کیوں کہ حضور ﷺ نے اس کو اپنے جسم مبارک پر زیب تن فرمایا ہے، میں چاہتا ہوں کہ یہی میرا کفن ہو۔

(بخاری، عن سہل بن سعد، حدیث نمبر: ۶۰۳۶)

حضرت مقدادؓ نقل کرتے ہیں کہ میں اپنے دوستا تھوں کے ساتھ اس طرح خدمت اقدس میں حاضر ہوا کہ بھوک اور مشقت کی وجہ سے ہماری آنکھیں اور ہمارے کان بھی جواب دے رہے تھے، ہم اپنے آپ کو مختلف صحابہ پر پیش کر رہے تھے کہ کوئی میری میزبانی قبول کر لے؛ لیکن کسی نے قبول نہیں کیا، آخر ہم خدمت اقدس میں حاضر ہوئے، آپ ہمیں اپنے گھر لے گئے، وہاں تین بکریاں تھیں، آپ نے فرمایا: ان بکریوں کا دودھ نکالو،



سلام ان پر جنہوں نے زخم کھا کر پھول برسائے

مفتی مجیب الرحمن دیورگی (حیدر آباد)

ہیئت سے جائیں گے تو عرب کی روایت کے مطابق بات کو غور سے سنیں گے، اور بہت ممکن ہے کہ وہ اسلام میں داخل ہو جائیں، اور وہاں سے اسلام کا پھیلنا نسبتاً آسان ہو جائے مگر ان لوگوں نے خلاف توقع سختی کا معاملہ کیا، اپنے یہاں رہنے نہیں دیا، اوباشوں کو آپ ﷺ کے پیچھے لگا دیا، جنہوں نے پتھر مار مار کر آپ ﷺ کے جسم کو لہو لہان کر دیا۔

ایک موقع پر جب ان اوباشوں سے نجات ملی اور تھوڑی دیر آرام کرنے کی غرض سے رکے تو ان کی سنگ دلی کو سوچ کر دل بھر آیا، پہاڑ کا ذمہ دار فرشتہ حاضر ہوا اور عرض کیا: یا رسول اللہ ﷺ! اگر آپ حکم دیں تو میں ان دونوں پہاڑوں کو ملا دوں تاکہ یہ دشمن اس میں پس کر رہ جائیں، لیکن آپ ﷺ راضی نہ ہوئے اور فرمایا ممکن ہے کہ ان کی آئندہ نسل حلقہ گوش اسلام ہو جائے۔

غزوہ احد کے موقع پر عفو و درگزر
غزوہ احد کے موقع پر آپ ﷺ کے دندان مبارک شہید ہوئے تو یہ واقعہ اصحاب نبی پر گراں گزر رہا تھا تو صحابہ کرامؓ نے کفار مکہ کے لئے بددعا کی درخواست کی۔ آپ ﷺ نے جواب دیا میں لعنت کرنے والا بنا کر نہیں بھیجا گیا ہوں۔ (الوفاء ۲/۲۱ میرت)

ناشائستہ کلمات کہنے والوں سے درگزر
حضرت جابر بن عبد اللہؓ فرماتے ہیں جب غزوہ حنین کے بعد آپ ﷺ لوگوں میں مال تقسیم کر رہے تھے، تو ایک آدمی آیا اور بھرے مجمع میں بڑے ترش لہجے میں کہا: اے محمد! انصاف کرو آپ ﷺ نے فرمایا: تعجب ہے، میں انصاف نہیں کروں گا تو

آپ ﷺ کی سیرت طیبہ کے پہلوؤں میں ایک اہم پہلو آپ ﷺ کے اخلاق ہیں، یہ ایسا پہلو ہے جس میں تمام مصائب امت آپ ﷺ سے پیچھے نظر آتے ہیں، آپ ﷺ جلوت اور مجمع عام میں جس بات کی دعوت دیتے تھے، خلوت میں بھی بذات خود اس پر عمل پیرا تھے۔

اُمّ المؤمنین حضرت عائشہؓ سے کسی نے پوچھا آپ ﷺ کے اخلاق کیسے تھے، اماں جانؓ نے جواب دیا کیا تم نے قرآن کریم نہیں پڑھا؟ کان خلقہ القرآن (ابوداؤد ۱۹۰/۱۰ دیوبند) یعنی قرآن کریم جن اوصاف حمیدہ کو چاہتا ہے وہ آپ ﷺ کی ذات گرامی میں بدرجہ اتم موجود تھے، اور قرآن کریم جن امور سے روکتا ہے آپ ﷺ ان سے مکمل پاک تھے۔

اخلاق کریمانہ میں سے ایک اہم وصف عفو و درگزر ہے، آپ ﷺ میں یہ وصف بدرجہ اتم موجود تھا اور اس کا مظاہرہ بار بار آپ ﷺ کی زندگی میں ہوا، جس طریقہ سے آپ ﷺ نے خیر المال العفو یعنی معاف کرنا بہترین دولت ہے، اس کی تعلیم دی، اسی طرح عملی زندگی میں اس کو آشکار کیا کہ امت اس عظیم وصف کو اپنا کر دارین کی سعادت پائے۔

اہل طائف سے عفو و درگزر
اہل مکہ پر سہا سہا سال محنت کرنے کے باوجود وہ دامن اسلام سے وابستہ نہ ہوئے، اور ہر طرح کی تکالیف پہنچانا انہوں نے اپنا شیوہ بنائے رکھا تو آپ ﷺ نے طائف کا ارادہ کیا، وہاں آپ ﷺ کی کچھ قرابتیں بھی تھیں اور یہ امید تھی کہ جب وہاں مسافر نہ

کیا تھا جسے اللہ نے ناکام کر دیا۔

کون انصاف کرے گا؟ اگر میں نے انصاف نہ کیا تو میں خسارے میں رہوں گا۔

حضرت عمرؓ نے کہا اگر آپ ﷺ اجازت دیں تو میں اس منافق کو قتل کر دوں۔ آپ ﷺ نے فرمایا کہ چھوڑ دو لوگ کہیں گے کہ محمد اپنے ہی اصحاب کا قتل کرتے ہیں۔ (الوفاء ۲۲/۲ بیروت) یعنی اتنے سارے صحابہ کی موجودگی میں اور پھر نبی کے ساتھ اس طرح پیش آنا کوئی معمولی بات نہیں تھی، لیکن اس کے باوجود آپ نے اس سے درگزر فرمایا۔

غزوہ حنین میں نو مسلموں کی تالیف قلب کے واسطے مال غنیمت کا بڑا حصہ اُن میں تقسیم کیا گیا تھا، جس پر بعض حضرات ناراض تھے اور اپنی ناراضگی کا اظہار حضرت عبداللہ بن مسعودؓ کے سامنے کیا اور یہ کہا کہ اس تقسیم سے اللہ کی خوشنودی کا ارادہ نہیں کیا گیا ہے، ظاہر ہے کہ یہ بات نبی صلی اللہ علیہ وسلم کی شان میں گستاخی تھی، اس لئے حضرت عبداللہ بن مسعودؓ نے آپ کے سامنے اس کا ذکر کیا۔ آپ ﷺ کا چہرہ انور غصہ کی وجہ سے متغیر ہو گیا۔ پھر فرمایا: اللہ تعالیٰ رحم کرے موسیٰ علیہ السلام پر ان کو اس سے زیادہ تکلیف دی گئی تھی، لیکن انہوں نے صبر کیا۔ (السیرۃ النبویۃ لابن کثیر ۳/۶۸۶ بیروت)

اہل مکہ سے درگزر

اہل مکہ کا ظلم کی زندگی میں کسی سے مخفی نہیں ہے، آپ ﷺ کو نعوذ باللہ کبھی پاگل، کبھی شاعر، کبھی مجنون، کبھی جادوگر کہنا، اسی طرح دھمکیاں دینا، راستے میں کانٹے بچھانا اور نجاست کا جسم مبارک پر انڈیل دینا معمولی سی بات تھی، اس کے باوجود جب مکہ فتح ہوا، تو آپ ﷺ نے ایسے دشمنوں کو معاف کر دیا، جنہوں نے اپنی پوری زندگی آپ ﷺ کی دشمنی میں بسر کی اور ہر دم آپ ﷺ کے خون کے پیاسے تھے۔

مثلاً صفوان بن امیہ آپ کے قدیم دشمنوں میں شمار ہوتے تھے، آپ ﷺ کو نعوذ باللہ قتل کرنے کے لئے ایک آدمی کو مقرر بھی

ابوسفیان بن حرب جو تمام جنگوں میں آپ کے خلاف محاذ بنانے کی بھرپور کوشش کرتے رہے اور لوگوں کو ابھار کر کبھی احد کے میدان میں لائے اور کبھی غزوہ خندق میں یہودیوں کے ہمراہ مدینہ منورہ پر حملہ آور ہوئے۔

عکرمہ بن ابی جہل اور ان کے والد یعنی ابو جہل کی دشمنی تو ایک معروف بات ہے، ان تمام لوگوں سے آنحضرت کا درگزر اور اپنے دامن غفویں جگہ دینا تاریخ کا ایک ایسا نایاب واقعہ ہے جس کی نظیر پیش کرنے سے تاریخ عاجز ہے۔

کسی بھی فاتح کا فتح کے بعد ملک میں غارت گری مچانا عام سی بات ہے، جس کو قرآن کریم نے بیان کیا ہے: ان الملوک اذا دخلوا قریۃ افسدوها۔ اور بتایا ہے کہ فاتح لوگ مقبوضہ بستیوں میں قتل و خون کا بازار گرم کرتے رہے ہیں، لیکن آقائے رحمت ﷺ ہیں کہ معزز چچا کے قاتلین کو بھی معافی کا پروانہ عطا فرماتے ہیں۔ (الوفاء ۲۲/۲ بیروت)

زید بن سعنہ کی گستاخی سے درگزر

عبداللہ بن سلام فرماتے ہیں: زید بن سعنہ اسلام لانے سے پہلے آپ ﷺ سے کچھ لین دین کا معاملہ کرتے تھے، ایک مرتبہ آپ کو انھوں نے ایک متعین وقت کے لئے قرض دیا تھا، ابھی اس مدت کے آنے میں کچھ دن باقی تھے، آپ ایک جنازے میں شریک ہوئے۔ یہ آئے اور آپ کی چادر پکڑ کر کھینچنے لگے اور بہت زیادہ سخت سست کہا، اور کہا اے عبدالطلب کے خاندان والو! تم لوگ ہمیشہ یوں ہی ٹال مٹول کرتے رہتے ہو۔

آپ ﷺ کے ساتھ حضرت عمرؓ موجود تھے، غصہ سے بے تاب ہو گئے، اور کہا اے اللہ کے دشمن، تو اللہ کے نبی ﷺ کے ساتھ یہ معاملہ کرتا ہے، اور اس طرح بکواس کرتا ہے، اگر میرا بس چلتا تو میں تیری گردن اڑا دیتا۔

آپ ﷺ بڑے ہی اطمینان سے حضرت عمرؓ کو دیکھ رہے

نعت شریف

مولانا عبد الماجد دریا آبادی

پڑھتا ہوا محشر میں جب صلّ علی آیا
رحمت کی گھٹا اُٹھی اور ابر کرم چھایا

جب وقت پڑا نازک اپنے ہوئے بیگانے
ہاں کام اگر آیا ، تو نام ترا آیا

پرش تھی گناہوں کی، اور یاس کا تھا عالم
بے کس کی خبر لینے محبوب خدا آیا

یہ نام مبارک تھا یا حق کی تجلی تھی
دم بھر میں ہوا فاسق 'ابدال' کا ہم پایا

چرچے ہیں فرشتوں میں اور رشک ہے زاہد کو
اس شان سے جنت میں شیدائے نبی آیا

کیوں نزع کی دشواری آسان نہ ہو جاتی
تھا نام ترا لب پر اور سر پہ ترا سایا

اک عمر کی گمراہی اک عمر کی سرتابی
جزء تیری غلامی کے آخر نہ مفر پایا

حکمت کا سبق چھوڑا، عزت کی طلب چھوڑی
دنیا نے نظر پھیری سب کھو کے تجھے پایا

سمجھے تھے سیہ کاری اپنی ہے فزوں حد سے
دیکھا تو کرم تیرا اس سے بھی سوا پایا

فاسق کی ہے یہ میت پر ہے تو تری امت
ہاں ڈال تو دے دامن کا امن ذرا سایا

تھے، پھر مسکرا کر فرمایا: اے عمر تمہارا تو یہ کام تھا کہ اس کو قرض وصول کرنے میں نرمی اختیار کرنے کی تلقین کرتے اور اچھا سلوک کرنے کا حکم دیتے، اور مجھ کو قرض ادا کرنے کو کہتے۔ تمہارا یہ کام نہیں کہ ان کے درپے آزار ہو جاؤ۔ انہیں لے جاؤ بیس صاع کھجور دے دو اور کچھ زائد بھی دو۔ اس کے بعد زید بن سعنہ مشرف بہ اسلام ہو گئے۔ (جمع الوسائل: ۱۵۷/۲)

عبد اللہ بن ابی سے در گذر

رئیس المنافقین عبد اللہ بن ابی سے کون واقف نہیں، اس نے ہر اعتبار سے آپ ﷺ کو اور آپ ﷺ کے اصحاب کو تکلیف دی اور اس میں کوئی کسر باقی نہ رکھی۔

اس کے باوجود جب اس کا انتقال ہوا تو آپ ﷺ اس کی نمازہ جنازہ پڑھانے کے لئے کھڑے ہو گئے، حضرت عمرؓ سے رہانہ گیا اور آپ ﷺ کے سامنے آکر کہنے لگے کہ یہ اللہ کا دشمن ہے، جس نے آپ کو اس طرح سے تکلیفیں دی ہیں اور آپ اس کی نمازہ جنازہ پڑھا رہے ہیں۔

تو آپ ﷺ نے مسکرا کر جواب دیا: اے عمرؓ مجھ کو اختیار دیا گیا ہے اگر مجھ کو یہ بات معلوم ہوتی کہ ”ستر مرتبہ سے زائد استغفار کرنے سے اس کی مغفرت ہو جائے گی، تو میں اس کے لئے مغفرت کی دعا کرتا“ (الوفاء: ۱۹/۲ بیروت)

آج امت مسلمہ اس اہم صفت ”حلم“ سے دور ہے، اس کے فقدان کے سبب معاشرہ عجیب کشمکش سے دوچار ہے، فتنہ و فساد قتل و غارت گری کا بازار گرم ہے، آپ ﷺ تو غیروں کے ساتھ بھی عفو و درگزر کا معاملہ فرماتے تھے، آج ہم اپنے بھائیوں اور اپنے خاندان میں بھی ایسا معاملہ اختیار نہیں کرتے۔

کاش ہم اس صفت کو اپنالیں تو کتنے جھگڑے ختم ہو جاتے اور کتنے خاندان سکون و اطمینان کے ساتھ زندگی گزارنے لگتے۔



محمد مصطفیٰ انسانی کامل

مولانا حیدر اغوانی ندوی

علوم و فنون کے ایک بڑے حصہ کا ادراک انسان عقل کے ذریعہ کرتا ہے، لیکن عقل کی سائی بھی حدود کی پابند ہے، وہ کائنات میں موجود ہر ایک شے کے حسن و قبح کا فیصلہ نہیں کر سکتی، اس کے دائرہ میں کائنات ہی کی تمام چیزیں نہیں آتیں، تو ماورائے حواس کے لیے تو وہ بالکل درماندہ اور بے بس ہو جاتی ہے، لیکن عقل، حصول علم و آگہی کا آخری ذریعہ نہیں ہے، اس لیے عقل کا دائرہ جہاں ختم ہوتا ہے، وحی کا دائرہ وہاں سے شروع ہوتا ہے۔ وحی الہی ہمیں ماورائے عقل و حواس کے علوم و معارف، تعلیمات و ہدایات، اور خالق ارض و سماء کی رضامندی اور ناراضی سے آگاہ کراتی ہے، لیکن علم کا یہ ذریعہ ہر کس و ناکس کو حاصل نہیں ہوتا، بلکہ اس کا انتخاب خالص آسمانی ہوتا ہے، عبادت و ریاضت، اتباع و اطاعت سے اس مقام تک رسائی ممکن نہیں : اللہ أعلم حیث یجعل رسالتہ اس لیے اللہ عز و جل نے اپنی رسالت و نبوت یعنی وحی کے لیے برگزیدہ اعلیٰ ترین انسانی ہستیوں کا انتخاب کیا، اور اپنی خاص حفاظت و صیانت میں ان کی تربیت کی، یہ ہستیاں اپنے حواس میں بھی باکمال ہوتی تھیں اور عقل و خرد کی دنیا میں بھی ان کے کمال پر کسی کو سبقت حاصل نہیں تھی، اور اس تیسرے ذریعہ ”علم“ وحی الہی“ نے انسانوں میں ان کو وہ مقام بلند عطا کیا، جو ان کے علاوہ کسی کو حاصل نہیں تھا۔

رب کریم نے ضلالت و گمراہی کی مہیب وادیوں میں بھٹکنے والی انسانیت اور عقل و خرد کی پیچ دار گتھیوں میں الجھنے والے فرزند

نقش قدم کی پیروی اور اتباع، انسان کی سرشت میں داخل ہے، اس ارض گیتی پر جتنے انسان بھی بستے ہیں وہ کسی نہ کسی کو اپنا رول ماڈل، آئیڈیل اور اسوہ بناتے ہیں، اس کے نقش قدم پر چلنا، اس کے لائف اسٹائل اور طرز زندگی کو اختیار کرنا اپنے لیے فخر و رفح و کامرانی کا سبب سمجھتے ہیں، انسان کو اللہ تعالیٰ نے عقل و شعور کی عظیم نعمت سے نوازا ہے، دنیا کی دیگر مخلوقات سے عقل و ظرافت ہی انسان کو ممتاز بناتی ہے، اور اسی عقل و خرد اور ظرافت کی بنیاد پر انسان خوب سے خوب تر کی تلاش اور جستجو میں ارتقا کی منزلیں طے کر رہا ہے، اس لیے ابتدائے آفرینش سے زندگی گزارنے کے طریقوں اور نقوش قدم کے انتخاب میں عقل نارسا کی بھی اس نے مدد لی، اور اپنے لیے طرز حیات اور اسوہ و آئیڈیل کا انتخاب کیا، عقل کے ناقص ہونے کی وجہ سے کبھی انسان نے صحیح طرز فکر اپنائی اور کبھی گمراہ کن وادیوں میں بھٹکنے لگا۔

انسانی بنیادوں پر اس کائنات کی ہر چیز میں نقص و عیب ہے انسان کو علم و آگہی کے جو اسباب و عوامل اس کی ذات میں خالق کائنات نے ودیعت فرمائے ہیں وہ بھی ناقص ہیں، حصول علم و آگہی کا ایک ذریعہ انسان کے حواس خمسہ ہیں، وہ دیکھ کر، سن کر، سونگھ کر، چکھ کر، اور چھو کر بہت سی چیزوں کا علم حاصل کرتا ہے، لیکن ان میں سے ہر ایک حاسہ کا ایک محدود و متعین دائرہ ہے، اس سے آگے اس کی رسائی ممکن نہیں، حواس خمسہ کا دائرہ جہاں ختم ہوتا ہے عقل کا دائرہ وہاں سے شروع ہو جاتا ہے، اور کائنات سے متعلق

اللہ تعالیٰ نے آپ کو دنیاۓ انسانیت کے لیے کامل اُسوہ اور نمونہ بنایا "لقد کان لکم فی رسول اللہ اُسوۃ حسنہ" اس لیے آپ کے اقوال و افعال، آپ کی ہر ادا، ہر تعلیم، اور آپ کے اخلاق و کردار کو محفوظ فرمادیا، آپ کو ہر اعتبار سے فضیلت کا تاج پہنایا گیا، جسمانی حسن و جمال میں بھی کوئی آپ کا ثانی نہیں:

حسن یوسف، دم عیسیٰ ید بیضا داری
آنچہ خواہاں ہمہ دارند، تو تنہا داری
روحانی عظمت و ارتقا کے اس مقام تک آپ پہنچے کہ "بعد از خدا بزرگ توئی قصہ مختصر" کے مصداق بن گئے، غرض محمد رسول اللہ کی صورت میں بنی آدم کو وہ بیش بہا نعمت میسر آئی، جس کا قول و عمل، فکر و فہم، خُلق و کرم، حتیٰ کہ ایک ایک ادا اور حرکت قابل تقلید ہے، ایک ہستی بھی آج دنیا میں ایسی موجود نہیں جس کی زندگی کی تفصیلات اس وقت و بار کی کے ساتھ محفوظ ہوں، جس طرح محمد رسول اللہ صلی اللہ علیہ وسلم کا ایک ایک لمحہ اور گوشہ محفوظ ہے۔

جن لوگوں نے اس ذات کو اپنا اُسوہ اور آئیڈیل بنایا، انہوں نے آسمانِ عظمت و ارتقا کے بامِ عروج پر دستک دی، اور اس میں کوئی دورائے نہیں کہ دنیا نے ہزار ہا مصلحین کا مشاہدہ اور مطالعہ کیا، اور آج دنیا جن کو اپنا رول ماڈل مانتی ہے، اور جن کی عقل و کمال کے گُن گاتی ہے، وہ روم کے فلاسفہ ہوں، یا یونان کے لیڈر، چین کا کنفیوشس ہو یا ہند کا بدھا، کسی کی زندگی مکمل نہیں، ہر ایک نقص کا شکار، اور نہ ان کی تعلیمات کی حفاظت کا بے لاگ اور مضبوط انتظام، لیکن اسی وقت فضل و کمال کی میزان میں محمد عربی کو رکھے تو انسانی فضل و کمال کی ترازو جواب دے جاتی ہے:

بسیار خواہاں دیدہ ام لیکن تو چیزیں دیگری
آج دنیاۓ انسانیت نے، خصوصاً دنیاۓ اسلام نے اسوہ نبوی کی ڈگر سے ہٹ کر راہ اپنائی ہے، محمد عربی نے جس انفرادی اور اجتماعی ذہن و فکر کی تشکیل کی تھی، اس کی ڈور کو ہم نے ڈھیلا چھوڑ دیا، الحاد و بے دینی سے مزین مغربی تہذیب و تمدن اور غیر اسلامی

آدم کی رہنمائی اور راہ حق کی جانب اس کی راہ یابی کے لیے ان برگزیدہ ہستیوں کو مبعوث فرمایا، ان کی ذات کو اُسوہ اور آئیڈیل کے طور پر پیش کیا، ایک لاکھ سے زیادہ وحی الہی سے متصف ہستیاں قافلہ انسانیت کی ہدایت و رہنمائی کے لئے مختلف زمانوں اور مقامات پر اللہ عز و جل نے مبعوث فرمائیں، اپنے اپنے اوقات میں انہوں نے درس ہدایت دیا، خالق سے دور مخلوق کو اس کے قریب کیا، اعلیٰ قدروں کی تعلیم دی، مکارم اخلاق سے آراستہ کیا، عقل کی صحیح رہنمائی کی، لیکن ایک نبی کے رخصت ہو جانے کے بعد پھر طغوت اپنا اثر دکھاتا، اور نبوی تعلیمات پر غفلت اور جہالت کا غبار چھانے لگتا، آسمانی شریعتیں انسانی عقل کی خرد برد کا شکار ہو جاتیں، انسانی شیطانوں کے ہاتھوں آسمانی کتابیں بھی تغیر اور تبدیلی سے محفوظ نہ رہ پاتیں يُحَرِّفُونَ الْكَلِمَةَ عَنْ مَوَاضِعِهِ وَنَسُوا حَظًّا مِمَّا ذُكِّرُوا بِهِ "اور پھر خدا اپنا کوئی فرستادہ بھیجتا جو غفلت و جہالت کے غبار کو ہٹا کر از سر نو انسانوں کو اصل اور حقیقی سبق یاد دلاتا، اور مخلوق کو خالق سے آشنا کراتا، یوں یہ سلسلہ قافلہ انسانیت کی رہنمائی کرتا ہوا صدیوں تک سرگرم سفر رہا:

صدیاں گزر گئیں کہ زمانہ سفر میں ہے
آخر وہ وقت آن پہنچا جب عالم انسانیت اپنے شباب کی عمر میں داخل ہو گیا، اب اس کو کامل و مکمل ہدایت اور قانون کی ضرورت تھی، اللہ کا آسمانی قانون جس کا نام اسلام ہے کامل و مکمل شکل میں انسان کی حاجت و ضرورت بن گیا، اور رب لطیف و خبیر سے زیادہ اس کو کون جاننے والا تھا، اس لیے قیامت تک آنے والے تمام انسانوں کی رشد و ہدایت اور ان کے آئیڈیل اور نمونہ کے طور پر اللہ عز و جل نے محمد عربی صلی اللہ علیہ وسلم کو مبعوث فرمایا، آپ آخری نبی ہیں، اللہ تعالیٰ نے آپ کے ذریعہ دین اسلام کو کامل شکل عطا فرمائی، اپنی نعمت کو آپ کے ہاتھ پر مکمل فرمایا: الیوم اکملت لکم دینکم و اتممت علیکم نعمتی و رضیت لکم الاسلام دینا ..

عہد کریں کہ انسان کامل محمد مصطفیٰ کی اتباع اور اطاعت کر کے اپنی زندگی کے قافلے کو کامیابی و کامرانی کے ساحل تک پہنچائیں۔ وہ دانائے سُبُل، ختم الرسل، مولائے کُل جس نے غبارِ راہ کو بخشا فروغِ وادی سینا نگاہِ عشق و مستی میں وہی اوّل، وہی آخر وہی قرآن، وہی فرقان، وہی یسین، وہی طہ

نعت شریف

جناب ماہر القادری مرحوم

رسولِ مجتبیٰ کہیے، محمد مصطفیٰ کہیے
خدا کے بعد بس وہ ہیں، پھر اس کے بعد کیا کہیے
شریعت کا ہے یہ اصرار ختم الانبیا کہیے
محبت کا تقاضا ہے کہ محبوب خدا کہیے
جب ان کا ذکر ہو دنیا سراپا گوش ہو جائے
جب ان کا نام آئے مرجا صلّ علی کہیے
مرے سرکار کے نقش قدم شمعِ ہدایت ہیں
یہ وہ منزل ہے جس کو مغفرت کا راستہ کہیے
محمد کی نبوت دائرہ ہے نورِ وحدت کا
اسی کو ابتدا کہیے اسی کو انتہا کہیے
غبارِ راہ طیبہ سرمہٗ چشم بصیرت ہے
یہی وہ خاک ہے، جس خاک کو خاکِ شفا کہیے
مدینہ یاد آتا ہے تو پھر آنسو نہیں رکتے
مری آنکھوں کو ماہرِ چشمہٗ آب بقا کہیے

نظریات کے آہنی شکنجوں میں ہم کسے جا چکے ہیں، معاشی، سماجی اور سیاسی نظام کا جوزرے نمونہ اسوۂ محمدی نے ہمیں عطا فرمایا تھا، اس کو قصہ پارینہ سمجھ کر پس پشت ڈال دیا ہے، آج ہم نے دور جدید کے ریفرمرز اور سیاسی رہنماؤں کو اپنا آئیڈیل بنایا ہے، فلمی کریکٹرز کو ستارہ گردانا ہے، ظاہری چمک دمک سے آراستہ تہذیب کی نقالی کو ترقی کا نقطہ عروج تسلیم کر لیا ہے، اور یہی وجہ ہے کہ آج پوری انسانیت امن و سکون کو ترس رہی ہے، اخلاق اور اعلیٰ انسانی اقدار کے عالمی پیمانے کے پرچے اڑ گئے ہیں، کیونکہ ہم نے انسان کامل اور اسوۂ حسنہ کو چھوڑ کر ناقص فکر و تمدن کو اپنا رول ماڈل بنایا ہے، آج پوری عالمی انسانی برادری کو اگر کہیں سکون میسر آ سکتا ہے تو وہ صرف آغوشِ محمدی ہے، وہ "جسم کامل" جس کے حسن و جمال کی رعنائیوں کے سبب انسانی آنکھیں اصل اور حقیقی حسن و جمال سے آشنا ہوئیں، وہ "عقل کامل" جس کی تکتہ بنجیوں نے آفاق و انفس کے راز آشکار کئے، شاعر نے کہا:

جو فلسفیوں سے کھل نہ سکل، اور تکتہ وروں سے حل نہ ہوا
وہ راز ایک کملی والے نے بتلادیا چند اشاروں میں
وہ "انسان کامل" جو اپنے جسم و روح کے اعتبار سے
ہر جسمانی اور روحانی میزان پر بال برابر بھی نقص کا شکار نہ ہوا،
جس نے قافلہ انسانیت کو عظمت و سرفرازی کا وہ ترمغہ عطا کیا جس
سے وہ اب تک محروم تھا۔

ثبوتِ عظمتِ انسانیت ہیں
محمد مصطفیٰ، انسانِ کامل

اگر ہم چاہتے ہیں کہ ہمیں حیات جاوداں عطا ہو، ہم عالم سکون کی فضاؤں میں پرواز کریں، اخلاقِ فاضلہ کی چاشنی سے مشامِ جاں کو معطر کریں، ہم دنیوی اور اخروی حیات میں کامیاب و کامران ہو جائیں، تو اس کا صرف اور صرف ایک ہی راستہ ہے۔
لقد کان لکم فی رسول اللہ اسوۂ حسنہ، کہ ہم اپنی زندگی کو رسول اللہ صلی اللہ علیہ وسلم کے رنگ میں رنگ دیں، آئیے ہم

دہی جام گردش میں لاساقتی!

محمد عربی صلی اللہ علیہ وسلم کا انقلاب آفریں پیغام
مولانا مطیع الرحمن عوف ندوی

فبايعونى على السمع والطاعة، فى النشاط
والكسل، والنفقة فى العسر واليسر، وعلى الأمر
بالمعروف والنهى عن المنكر، وأن لا تخافوا فى الله
لومة لائم، وعلى أن تنصرونى، فتمنعونى إذا قد مت
عليكم، مما تمنعون منه أنفسكم وأزواجكم وأبنائكم
ولكم الجنة.

آؤمجھ سے معاہدہ کرو کہ تم ہر حال میں میری بات سنو گے
اور مانو گے، چاہے چستی ہو یا سستی، اور خرچ کرو گے چاہے تنگی ہو یا
آسانی، اور بھلائی کی تلقین کرو گے، برائیوں سے روکو گے، اللہ
تعالیٰ کے معاملہ میں کسی ملامت کرنے والے کی ملامت کی پروا نہ
کرو گے، اور میری مدد کرو گے، اور میرے آنے پر میری حمایت و
حفاظت اس طرح کرو گے، جس طرح اپنی بیویوں اور اولاد کی
حمایت اور حفاظت کرتے ہو، اور تم کو جنت ملے گی۔

چنانچہ آپ صلی اللہ علیہ وسلم نے مکہ مکرمہ سے مدینہ منورہ
ہجرت فرمائی، آپ صلی اللہ علیہ وسلم نے مدینہ منورہ میں اخوت کے
ذریعہ ایک معاشرتی انقلاب پیدا کر دیا، عربوں کا معاشرہ ایک
قبائلی نظام پر مبنی معاشرہ تھا، جہاں قبیلہ کے افراد کی طرف داری اور
جانب داری اصل تھی، عرب یہ نہیں دیکھتے تھے کہ حق پر کون ہے،
ظالم کون ہے اور مظلوم کون۔ بلکہ وہ اپنے قبیلہ کے افراد کی آنکھ بند
کر کے حمایت کرتے تھے، آپ نے اس قبائلی حمیت و عصبيت کی
جگہ اخوت کی بنیاد رکھی، جس میں ایک مہاجر کو ایک مدنی کے ساتھ

اسلامی تقویم کا یہ مہینہ ربیع الاول اس حیثیت سے بڑی
اہمیت کا حامل ہے کہ اسی ماہ کی، صحیح قول کے مطابق ۹ تاریخ کو
رحمت عالم، تاجدار رسالت حضرت محمد مصطفیٰ صلی اللہ علیہ وسلم کی
ولادت باسعادت ہوئی، اسی ماہ ربیع الاول میں ۱۲ تاریخ کو آپ
ہجرت کر کے قبا پہنچے، تاریخ اسلام میں ہجرت کی بڑی اہمیت ہے،
اسلام نے مکہ مکرمہ میں جنم لیا تو، ہجرت کے بعد مدینہ منورہ میں اس
کو تقویت ملی، سن ۱۱ ربیعی میں مدینہ آنے والے چند حجاج سے منیٰ
میں عقبہ کے پاس آپ صلی اللہ علیہ وسلم سے ملاقات ہوئی، آپ
نے ان حضرات کو اسلام کی دعوت دی، جسے ان لوگوں نے قبول کیا،
اگلے سال پھر ایک قافلہ آیا، حضرت مصعب بن عمیر اور عبداللہ بن
مکتوم کو ان کا معلم و امیر بنا کر بھیجا گیا، اور ان کی محنت سے مدینہ
میں خوب اسلام پھیلا۔ اس کے بعد ستر افراد کا حج میں آنا ہوا،
انھوں نے حجرۃ العقبة میں آپ سے ملاقات کی اور آپ کی نصرت و
حمایت کا عہد کیا، اس موقع پر حضرت عباس نے اہل مدینہ سے کہا
کہ محمد صلی اللہ علیہ وسلم کا تمہارے شہر میں منتقل ہونا پورے جزیرۃ
العرب اور خاص طور سے قریش سے جنگ مول لینے کے مرادف
ہے، اگر تم مطمئن ہو کہ تحفظ کر سکو گے تو بہتر ہے، ورنہ ابھی ہجرت کا
اقدام درست نہ ہوگا، اس پر حضرت براء بن معرور نے حضور اکرم
صلی اللہ علیہ وسلم کا ہاتھ پکڑ کر پرزور نصرت و حمایت کا وعدہ کیا اور
یہی سب کا اقرار تھا، جن کی تعداد ۵۷ تھی، اس کے بعد آپ صلی
اللہ علیہ وسلم نے یوں فرمایا:

آتا۔

آج کا تعلیمی نظام ایک کمرشیل ڈھانچہ ہے، جہاں اخلاق و اقدار ناپید ہیں، ہر طالب علم کے سامنے بس ایک مقصد ہوتا ہے حصول دولت اور کسب معاش، چنانچہ معاشرہ میں مواساۃ و ہمدردی اور عدل و انصاف کا وجود مٹ گیا ہے، اسلام نے تعلیم کو جہل کے خاتمہ اور انسانیت سازی کا اہم ذریعہ قرار دیا تھا، اور اس علم کا تعلق خالق کائنات سے جوڑا تھا، آج کل علم انسان کو نفسانیت اور مفادات سے جوڑتا ہے، جو چیزیں انقلاب کا ذریعہ تھیں، وہ اب قوموں کو پیغام موت دیتی ہیں۔

اس لئے آج پھر سے تعلیمات نبوی کو عام کرنے اور مکی و مدنی معاشرہ کو آئیڈیل بنانے کی ضرورت ہے۔ آج کے دیمک زدہ معاشرہ کے لئے اگر اس کی فکر نہ کی گئی، اور اگر دلوں میں اس کی اصلاح کے لئے ٹرپ نہ پیدا کی گئی، تو بعید نہیں کہ باپ بیٹے کو اور بیٹا باپ کو، اپنی ہوس اور نفس پرستی کا شکار بنائے، بلکہ حقیقت تو یہ کہ ایسا ماحول وجود میں آچکا ہے، انسانیت خوں خوار اور آدم خور حیوان کا روپ اختیار کر چکی ہے، اور جو کچھ ملتا ہے صحیح اور غلط، ہضم کرتی چلی جاتی ہے، حلال و حرام کا امتیاز مٹ چکا ہے، سود و زیاں کی خلیج پٹ چکی ہے، بڑے چھوٹے کافر مٹ چکا ہے، ساری اخلاقی اور روحانی قدریں فنا ہو چکی ہیں، اخلاق و کردار عنقا ہو چکے ہیں۔ بس ایک ہی دھن ہے، زیادہ سے زیادہ دولت کا حصول، اور سرمایہ داری کی ہوس۔

اس وقت اُسی انقلاب کی ضرورت ہے، جسے اسلام نے آج سے چودہ سو سال قبل دنیا میں برپا کیا تھا۔ آج پھر وہی نظام کارگر ہو سکتا ہے، اور پھر سے وہی نسخہ کیمیا ان تمام مہلک امراض کا مداوا بن سکتا ہے۔

شراب کہن پھر پلا ساقیا
وہی جام گردش میں لا ساقیا



جوڑ دیا گیا، اور مدینہ کے باشندوں نے اعلیٰ ظرفی اور بلند کرداری اور جود و سخا کا ایسا نمونہ پیش کیا، کہ رہتی دنیا تک اس کی مثال ملنی مشکل ہے۔ حقیقت یہ ہے کہ وہ قرآن کریم کے اس وصف کے سراپا تھے، ارشاد ہے:

يحبون من هاجر اليهم ولا يجدون في صدورهم حاجة مما أوتوا، ويؤثرون على أنفسهم ولو كان به خصاصة). (سورة الحشر:)

وہ ان سے محبت کرتے ہیں جو ہجرت کر کے ان کے یہاں آتے ہیں اور جو کچھ انہیں ملے وہ اپنے دلوں میں اس کے بارے میں ذرا بھی احساس نہیں کرتے، اور باوجود اپنی تنگی اور فاقہ کشی کے ان کو اپنے اوپر ترجیح دیتے ہیں۔

ہجرت کے بعد مدینہ منورہ میں جس نظام اور دستور کو نافذ کیا گیا، وہ پوری دنیا کے تمام نظاموں سے بالاتر تھا، چنانچہ اس کے نتیجہ میں ایک ایسا معاشرہ وجود میں آیا، جو برائیوں سے پاک تھا، جہاں جھوٹ، کمر و فریب، چوری اور بدعنوانی اور ظلم و جور ناپید تھا، جہاں اخوت و محبت اور عدل و مساوات کا بول بالا تھا، ایک ایسا معاشرہ جس نے عربوں میں انقلاب برپا کر دیا، اور جو ایک دوسرے کے دشمن تھے وہ حق کے پیرو بن گئے اور باطل کے دشمن ہو گئے، آپس میں غم گساری، ہمدردی، یگانگت، اتحاد اور یکجہتی کا دور دورہ ہو گیا۔

آج پھر دنیا اسی دور جاہلیت کی ڈگر پر جا پڑی ہے، بلکہ آج کی مہذب دنیا نے تو اس دور کی جہالت کو بھی پس پشت ڈال دیا ہے، اور ایک قدم اس سے آگے بڑھ گئی ہے، اس معاشرہ میں بہت سی ایسی برائیاں تھیں، جن کو کچھ افراد بہر حال برا سمجھنے والے تھے، آج معاشرہ میں ایسی برائیاں اپنی جڑیں مضبوط کر چکی ہیں، کہ ان کے بارے میں نہ کسی کو ان کے خاتمہ کی فکر ہے، اور نہ ہی ان کی شاعت لوگوں کے دلوں کے اندر کوئی فکر اور ٹرپ پیدا کرتی ہے، پورا معاشرہ ناسور بن چکا ہے اور جس کا علاج دور دور تک نظر نہیں

آپ آئے تو سب کو ملی روشنی

محسن انسانیت ﷺ کی ولادت باسعادت کا ذکر خیر
مولانا محمد قمر الزماں ندوی

پرستی کی آخری حد پر پہنچ گئے تھے، وہ خانہ کعبہ جس کو حضرت ابراہیم و اسمعیل علیہما الصلوٰۃ والسلام نے ایک خدا کی عبادت کے لئے تعمیر کیا تھا، اس کے صحن میں ۳۶۰ بت رکھے ہوئے تھے، ہر قبیلہ کا اپنا ایک بت اور معبود تھا۔ جہالت و نادانی کی یہ حالت تھی کہ ہر طاقت ور چیز کو وہ لوگ خدا سمجھ بیٹھے تھے۔ کچھ قبیلوں کے لوگ اپنی اولاد کو خرچ کے ڈر سے قتل کر دیتے تھے، تو بعض قبیلے نوزائیدہ لڑکیوں کو زندہ درگور کر دیتے تھے۔ بیت اللہ جس کا احترام زمانہ جاہلیت میں بھی سارے لوگ کیا کرتے تھے، اس کی مرکزیت کے باعث دوسرے خطے اور ممالک کے لوگ بیت اللہ اور حرم محترم کی زیارت کرنے آتے تھے، تو ان لوگوں میں بھی یہاں کی بت پرستی اور دوسری تمام برائیوں کا ذہن میں تصور نقش ہو جاتا تھا، وہ اس کی تقلید کرتے اور اپنے ملکوں اور خطوں میں اس کو رواج دیتے، اس طرح وہ برائیاں دوسرے حصوں میں پھیل گئیں۔

غرض کم و بیش بعثت نبوی صلی اللہ علیہ وسلم سے پہلے پوری دنیا جہالت اور مختلف برائیوں کے گھٹا ٹوپ اندھیرے میں اس طرح ڈوب گئی تھی کہ محسوس ہوتا تھا اب روشنی کی کوئی قندیل اور شمع یہاں روشن نہیں ہوگی، اور نیکی اور صلاح و تقویٰ نام قصہ پارینہ بن جائے گا، تاریخ انسانیت کے کسی دور میں اس طرح کی ناامیدی نہیں ہوئی تھی۔

نگاہ قدرت ان چیزوں کو دیکھ رہی تھی، اسے اپنے بندوں پر بہت ترس آیا، اور کیوں ترس نہ آئے، اسے اپنے بندوں سے ہزار

یہ ماہ ربیع الاول ہے، اس مہینہ کی بارہ تاریخ کی ایک خاص اہمیت اور مقام ہے، اس مہینے کی نسبت بہت اونچی ہے، اس نسبت ہی سے اس مہینے کی عظمت و رفعت اور فضیلت و اہمیت بڑھ جاتی ہے، وہ نسبت یہ ہے کہ اسی مہینے کی بارہ تاریخ کو آقائے مدنی حضرت محمد مصطفیٰ صلی اللہ علیہ وسلم پیاسی زمین کی سیرابی کے لئے، سسکتی، بلکتی، دم توڑتی اور مرجھائی انسانیت کو تازہ دم کرنے اور حیات نو بخشنے کے لیے، اس دنیا میں تشریف لائے۔ یہ مہینہ، پوری دنیائے انسانیت کے لئے موسم ربیع اور فصل بہار ہے، کیوں کہ آپ صلی اللہ علیہ وسلم کی بعثت سے پہلے انسانیت پر خزاں، پڑمردگی اور بے حسی چھائی ہوئی تھی، ہر طرف ظلم و ستم، جور و جفا اور زیادتی عام تھی، کون سی برائی تھی جس کا انسان رسیا اور عادی نہ تھا۔

آپ صلی اللہ علیہ وسلم کی بعثت سے قبل انسانیت کا خون خود انسان پی رہا تھا، حضرت عیسیٰ علیہ السلام کے آسمان پر اٹھائے جانے کے بعد نبوت سے خالی عرصہ دراز کی وجہ سے شیطان کو موقع ملا، اس نے مختلف برائیوں اور بے حیائیوں کی راہیں ہموار کیں، اس کا نتیجہ یہ ہوا کہ پوری دنیا برائی میں ڈوب گئی، اور خاص طور پر جزیرۃ العرب برائیوں اور بے حیائیوں کا اڈہ اور مرکز بن گیا۔ حرص و حسد، ہوس و نفس پرستی، جھوٹ، غیبت، دھوکہ دہی، ظلم و ستم، لوٹ مار، قتل و غارت گری، شراب نوشی، بے حیائی، دختر کشی، لڑائی جھگڑے، جوا قمار اور کوئی بھی ایسی برائی نہ تھی، جو عرب میں نہ پائی جاتی ہو، گویا وہ لوگ درندوں سے بدتر ہو چکے تھے، اور شرک و بت

چاہیے، کہ خدا کی بنائی ہوئی اس کائنات پر جس ذات کے احسانات سب سے زیادہ ہیں، وہ آپ صلی اللہ علیہ وسلم کی ذات اقدس ہے۔ کیوں کہ آپ صلی اللہ علیہ وسلم نے بھگتی انسانیت کو راہ راست دکھائی، اور آپ ہی کے ذریعہ دنیا کو اللہ کی صحیح معرفت نصیب ہوئی۔ آپ صلی اللہ علیہ وسلم کی شب روز کی محنت سے انسانوں کی بستی آباد ہوئی، انسانیت کو معراج حاصل ہوئی، اور ہر طرح کے فضائل سے اسے آشنائی نصیب ہوئی۔ آپ کی تعلیمات نے ہر طبقہ کو فائدہ پہنچایا۔ عقیدہ توحید کی نعمت سے محروم لوگوں کو آپ نے اس نعمت سے سرفراز کیا۔ آپ کی دعوت توحید سے لوگوں کے دلوں سے غیر اللہ کا خوف دور ہوا، اور نئی قوت، نیا حوصلہ، نئی شجاعت اور نئی وحدت پیدا ہوئی، اور اسی اللہ کو نافع اور ضار سمجھا جانے لگا۔

آپ صلی اللہ علیہ وسلم نے لوگوں کو وحدت انسانی کا تصور دیا ورنہ پوری دنیا ٹکریوں میں بٹی ہوئی تھی اور فرسودہ خیالات کی بنا پر لوگ چھوٹی چھوٹی ذات و طبقات اور قبیلوں میں بٹے ہوئے تھے۔ اسی کے ساتھ آپ صلی اللہ علیہ وسلم نے ان کو احترام انسانیت کا سبق اور پاٹھ پڑھایا، ورنہ اس سے پہلے انسانیت کا وجود بالکل بے قیمت اور بے وزن ہو کر رہ گیا تھا، مانوتا، مروت، شرافت اور اخلاقی قدریں ناپید تھیں۔ آپ صلی اللہ علیہ وسلم نے عرب کے بدوؤں کو تہذیب و تمدن اور اسلامی اور انسانی ثقافت و تمدن سے آشنا کرایا، اس سے پہلے وہ تہذیب و تمدن، ثقافت و مدنیت اور شرافت و شائستگی سے نابلد تھے۔ آپ صلی اللہ علیہ وسلم کی بعثت سے پہلے لوگ اپنے مقصد زندگی سے نا آشنا تھے، آپ صلی اللہ علیہ وسلم نے انسانوں کو مقصد زندگی سے واقف کرایا۔

آپ صلی اللہ علیہ وسلم کے وہ احسانات، جن سے بنی نوع انسان کو (لوگوں کو) صحیح اور درست رہنمائی ملی اور جس سے ان کی زندگی میں ایمانی اور نورانی انقلاب برپا ہوا، ان کو اختصار سے ہم یوں بیان کر سکتے ہیں:

ماؤں سے بھی زیادہ پیار اور ممتا ہے، انسان کو اسی طرح راہ حیوانیت پر چھوڑ دینا، ان کی شان رحیمی کے خلاف تھا، اس لئے یکا یک رحمت الہی میں جنبش ہوئی، اور نبی رحمت دو عالم صلی اللہ علیہ وسلم کو انسانوں کی ہدایت کے لئے، اور انسانوں کو انسان بنانے کے لیے مبعوث فرمایا۔ مشہور قول ہے کہ آپ کی ولادت ۲۳/ اپریل ۵۷۱ عیسوی اور ۱۲ رجب الاول کو ہوئی۔ آپ عام ماحول سے ہٹ کر پلے بڑھے اور آپ کی تربیت الہی اور ربانی تربیت تھی، آپ صلی اللہ علیہ وسلم نے فرمایا: اَدْبَنِي رَبِّي فَأَحْسِن تَأْدِيبِي، میرے رب نے مجھے ادب سکھایا اور کیا ہی خوب ادب سکھایا۔ جب آپ صلی اللہ علیہ وسلم کی عمر عزیز کی چالیس بہاریں مکمل ہو گئیں، تو اللہ تعالیٰ نے غار حرا میں آپ کو نبوت و رسالت سے سرفراز کیا۔

آپ صلی اللہ علیہ وسلم نے نبوت و رسالت کے اس بارگراں کو سنبھالا، انسانوں کو حقیقی انسان بنانے کی ذمہ داری آپ نے قبول کی، امید و نیکم کے ساتھ انسانی آبادی کی طرف لوٹے، وفادار بیوی نے ہر طرح ساتھ دیا، ابتدا میں بھی کچھ فداکار اور جانثار ساتھ ہوئے، اور پھر اصلاح و تربیت اور ایمانی انقلاب کا ایسا سفر شروع ہوا کہ راہ حق میں ہزار خوف ناک رکاوٹیں پیدا ہوئیں، دعوت و تبلیغ کی مبارک راہوں کو روکنے کے لئے شیطان نے وسیع خندق حائل کئے، لیکن پھر اس ایمانی اور نورانی قافلے کو روکنے کی کسی میں ہمت اور طاقت نہ ہو سکی۔ آپ صلی اللہ علیہ وسلم کی دعوت و تبلیغ اور محنت شاقہ اور شب و روز کی جدوجہد کے بعد عرب کے وہبہ و اورنا ہنجار راہ یاب ہوئے، بلکہ رشد و ہدایت کے آفتاب و ماہتاب بن گئے اور ایسے اصحاب ایمان و یقین بن گئے کہ جن کو دیکھ کر قیامت تک آنے والی نسلیں ضلالت و گمراہی سے نجات پاسکتی ہیں، اور ہدایت کے دروازے اپنے لئے وا کر سکتی ہیں۔

خود نہ تھے جو راہ پہ اوروں کے ہادی بن گئے
کیا نظر تھی جس نے مُردوں کو مسیحا کر دیا
ہم یہ کہہ سکتے ہیں بلکہ پورے یقین و ایمان کے ساتھ کہنا

"صاف اور واضح عقیدہ توحید، انسانی وحدت و مساوات کا تصور، انسانیت کے شرف اور انسان کی عزت و سربلندی کا اعلان، عورتوں کی حیثیت عرفی کی بحالی اور اس کے حقوق کی بازیابی، ناامیدی اور بدفالی کی تردید اور نفسیات انسانی میں حوصلہ مندی اور اعتماد و افتخار کی آفرینش، دین و دنیا کا اجتماع اور حریف و برسر جنگ انسانی طبقات کی وحدت، دین و علم کے درمیان مقدس دائمی رشتہ کا قیام و استحکام اور ایک کی قسمت کو دوسرے کی قسمت سے وابستہ کر دینا، علم کی تکریم و تعظیم اور اسے بامقصد مفید اور خداری کا ذریعہ بنانے کی سعی محمود، عقل و شعور سے دینی معاملات میں کام لینے، فائدہ اٹھانے اور آفاق و انفس میں غور و فکر کی ترغیب، امت اسلامیہ کو دنیا کی نگرانی و رہنمائی، انفرادی و اجتماعی اخلاق و کردار اور خیالات و نظریات کے احتسابات، دنیا میں انصاف کے قیام اور شہادت حق کی ذمہ داری قبول کرنے پر آمادہ کرنا، اور عالمگیر اعتقادی و تہذیبی وحدت کا قیام" (مستفاد نبی رحمت ص ۶۴۴)

یہ خاتم الانبیاء کے امت پر چند احسانات ہیں جن کو یہاں اختصار کے ساتھ بیان کیا گیا ہے، ورنہ تو آپ صلی اللہ علیہ وسلم کے احسانات کو شمار کرنے کے لئے ایک دفتر چاہیے۔ یہ وہ احسانات ہیں جن کا اعتراف غیر مسلموں نے بھی کیا ہے۔

آج پھر دنیا جاہلیت قدیمہ کی طرف لوٹ رہی ہے، لیکن نئے رنگ و روپ اور نئے آہنگ کے ساتھ، پھر جاہلیت کی روایات کی طرف رواں دواں ہے جس سے پیارے آقا صادق و مصدق نے امت کو نکالا تھا۔ آج ضرورت ہے کہ ہم نبی کریم صلی اللہ علیہ وسلم کے مشن کو زندہ کریں۔ آپ کے احساسات سے دنیا کو روشناس اور واقف کرائیں اور ان پر عمل کریں۔ آپ صلی اللہ علیہ وسلم کی تبلیغ و دعوت کا احیا کریں اور آنحضرت صلی اللہ علیہ وسلم پر کثرت سے صلوة و سلام اور درود کا اہتمام کریں۔ یہ پیارے آقا صلی اللہ علیہ وسلم کی بہترین قدر دانی ہوگی اور ماہ ربیع الاول کے پیغام و پیام کو ماننا سمجھنا اور تسلیم کرنا شمار ہوگا۔

اک نام مصطفیٰ ہے جو بڑھ کر گھٹا نہیں
ورنہ ہر اک عروج میں پنہاں زوال ہے
ابوالاثر حفیظ جالندھری مرحوم کے شاہکار نعتیہ کلام پر اس
مضمون کو ختم کرتا ہوں :

محمد مصطفیٰ محبوب داور ، سرورِ عالم
وہ جس کے دم سے مسجود ملائک بن گیا آدم
کیا ساجد کو شیدا جس نے مسجودِ حقیقی پر
جھکایا عبد کو درگاہِ معبودِ حقیقی پر
دلائے حق پرستوں کو حقوقِ زندگی جس نے
کیا باطل کو غرقِ موجہ شرمندگی جس نے
غلاموں کو سریرِ سلطنت پر جس نے بٹھلایا
یتیموں کے سروں پر کر دیا اقبال کا سایا
گداؤں کو شہنشاہی کے قابل کر دیا جس نے
غرورِ نسل کا افسون ، باطل کر دیا جس نے
وہ جس نے تختِ اوندھے کر دئے شاہانِ جابر کے
بڑھائے مرتبے دنیا میں ہر انسانِ صابر کے
دلایا جس نے حق انسان کو عالی تباری کا
شکستہ کر دیا ٹھوکر سے بت سرمایہ داری کا
محمد مصطفیٰؐ مہرِ سپہرِ اوجِ عرفانی
ملی جس کے سبب تاریک ذروں کو درخشانی
وہ جس کا ذکر ہوتا ہے زمینوں آسمانوں میں
فرشتوں کی دعاؤں میں، مؤذن کی اذانوں میں
وہ جس کے معجزے نے نظم ہستی کو سنوارا ہے
جو بے یاروں کا یارا، بے سہاروں کا سہارا ہے
وہ نورِ کم یزل جو باعثِ تخلیقِ عالم ہے
خدا کے بعد جس کا اسمِ اعظم اسمِ اعظم ہے



ہوئے ایک شخص نے آپ کو پہچان کر ہمدردانہ لہجے میں کہا:
 "اے ام ایمن! تمہارے والد جنگ میں شہید ہو گئے۔"
 "یہ بتاؤ کہ رسول اللہ ﷺ کو تم نے کس حال میں چھوڑا ہے؟"
 ام ایمن نے جیسے اس کی بات سنی ہی نہ ہو۔ اور پھر جواب کا انتظار
 کیے بغیر آگے بڑھتی چلی جاتی ہیں۔

تھوڑی دیر کے بعد ایک اور شخص آتا ہوا ملتا ہے، وہ بھی ازراہ
 ہمدردی یہ اطلاع دیتا ہے "تمہارے شوہر مار ڈالے گئے۔"

اُم ایمن اپنے خیالات میں اتنی کھوئی ہوئی ہیں کہ اس کی
 بات کی طرف توجہ تک نہیں دیتیں، اور پھر یہی سوال کرتی ہوئی
 تیزی کے ساتھ آگے بڑھ جاتی ہیں۔

"رسول اللہ کیسے ہیں؟"

میدان کارزار نزدیک آ جاتا ہے، لوگ اُم ایمنؓ کو
 پہچان کر اُن کی طرف دوڑ پڑتے ہیں۔

ایک شخص درد بھرے لہجے میں کہتا ہے: "اے اُم ایمن!
 تمہارا بھائی سینے پر برجھی کھا کر اللہ کو پیارا ہو گیا۔"

اُم ایمن کی نظریں ادھر ادھر کسی کو ڈھونڈ رہی ہیں۔

"خدا کے بندو! یہ تو بتاؤ، رسول اللہ ﷺ کہاں ہیں؟" اُم
 ایمنؓ کی آنکھوں میں آنسو چمک رہے ہیں۔

"میرے کانوں نے بڑی منحوس خبر سنی ہے، میرے منہ میں
 خاک، زبان سے وہ بات نہیں نکلتی جو میں نے سنی ہے۔" انھوں
 نے رُک رک کر دریافت کیا۔

"رسول اللہ ﷺ زندہ ہیں...."

مگر کہنے والے کی بات پوری بھی نہیں ہوئی تھی کہ اُم ایمن
 جھٹ سے بول اٹھیں۔ "جب سرکار زندہ ہیں، تو مجھے کوئی غم نہیں
 کسی عزیز کے مرنے سے بھی میں غمگین نہیں ہو سکتی۔ رسول اللہ
 ﷺ کے ہوتے ہوئے ساری مصیبتیں ہیچ ہیں:

میں بھی اور باپ بھی، شوہر بھی، برادر بھی فدا

اے شہر دیں، ترے ہوتے ہوئے کیا چیز ہیں ہم

کیا مسافر تھے...

جناب عرفان خلیلی

سنہ ۳ ہجری

دُشمنوں کی اڑائی ہوئی یہ افواہ کہ، توبہ توبہ رسول اللہ صلی اللہ
 علیہ وسلم شہید ہو گئے، انا فانا مدینہ منورہ میں پھیل جاتی ہے،
 مسلمانوں کے گھروں میں کہرام مچ جاتا ہے، لوگ حسرت و یاس
 کی تصویر بنے ہوئے ایک دوسرے کا منہ تک رہے ہیں، پوری فضا
 غم و اندوہ میں ڈوبی ہوئی ہے۔

"کیا یہ بات صحیح ہے کہ اللہ کے آخری نبی شہید ہو چکے ہیں؟
 "حالات تاریخ سے سوال کرتے ہیں۔

"مجھے تو یہ صرف پروپیگنڈہ معلوم ہوتا ہے۔" تاریخ بہت ہی
 سنجیدگی کے ساتھ جواب دیتی ہے۔

"تو پھر کیوں نہ اُحد تک چل کر حقیقت حال معلوم کر لی
 جائے۔" واقعات نے ایک تجویز پیش کی۔

"مناسب ہے،" تاریخ واقعات کی طرف رخ کر کے جواب
 دیتی ہے۔ اور کچھ تیز قدموں کے ساتھ اُحد کی طرف روانہ ہو جاتی

ہے۔ دونوں رفیق بھی اس کے ہمراہ ہو جاتے ہیں۔

راستے میں ایک صحابیہ اُم ایمنؓ ملتی ہیں، جو اس وحشت
 ناک خبر کو سن کر رُت پ اٹھی تھیں۔ ان کا چہرہ اندرونی بے چینی اور دلی

اضطراب کی عکاسی کر رہا ہے۔ یہ دیوانہ وار پورے جوش کے ساتھ
 تیز تیز قدم اٹھاتی ہوئی، رسول اللہ ﷺ کی خیریت معلوم کرنے کے

لیے اُحد کی طرف بڑھتی چلی جا رہی ہیں۔ اُس طرف سے آتے

ہوئی لاش کے سامنے کھڑی ہو جاتی ہیں، فرط جذبات سے ہونٹ کاپنے لگتے ہیں، مگر پاس اطاعت سے زبان خاموش ہے، آنکھوں سے چند آنسو ٹپک کر پتھر پلے زمین میں جذب ہو جاتے ہیں۔
تاریخ اطاعت گزاری کے اس منظر کو دیکھ کر حیران رہ جاتی ہے، آخر کار جب اُس سے ضبط نہ ہو سکا، تو وہ آنسو خشک کرتی ہوئی مدینہ منورہ کی طرف روانہ ہو جاتی ہے۔

نعت شریف

نغمات ازل بیدار ہوئے پھر بربط دل کے تاروں میں
تکبیر کی آوازیں گونجیں یثرب کے حسیں کہساروں میں
اے رشکِ مسیحا، فخرِ زماں، تو ہی ہے علاجِ دردِ نہاں
مجھ کو بھی پلا داروئے شفا، میں بھی ہوں ترے بیماروں میں
اُس شانِ کرم کا کیا کہئے، .. دنیا کو مسخر جس نے کیا
یہ وصف کہاں شمشیروں میں، یہ بات کہاں تلواروں میں
مستانہ ہواؤں کے جھونکے، نذرانہ عقیدت کا لائے
شبِ نعم کے گہرِ تقسیم ہوئے، کچھ پھولوں میں کچھ خاروں میں
پھولوں کی زباں پر ذکرِ ترا، غنچوں کے لبوں پر مدحِ تری
اے حسنِ ازل کے شیدائی، چرچا ہے ترامہ پاروں میں
مومن کی نگاہوں میں فطرت، کہسارِ عرب ہے رشکِ جناب
پھولوں کا تبسمِ رقصاں ہے، فردوسِ بداماں خاروں میں

محمد حسین فطرت بھٹکلی



تاریخِ حیرت سے اُمّ ایمن رضی اللہ تعالیٰ عنہا کا منہ تک رہی ہے۔ اللہ کے رسول صلی اللہ علیہ وسلم سے ان کی یہ والہانہ محبت، اور یہ ایمانی جرأت دیکھ کر تاریخِ انگشتِ بدنداں ہے۔ تھوڑی دیر تک وہ اسی طرح سکتے کے عالم میں خاموش کھڑی رہتی ہے اور پھر آگے بڑھ جاتی ہے۔

سامنے ہی رسول اللہ صلی اللہ علیہ وسلم اپنے عمِ محترم حضرت حمزہ رضی اللہ تعالیٰ عنہ کی لاش کے پاس کھڑے ہیں۔ ظالموں نے ان کی لاش کو بڑی بے دردی کے ساتھ ٹکڑے ٹکڑے کر دیا ہے، اور ایسا مسخ کیا ہے کہ پہچاننا بھی دشوار ہے۔

زیرِ ابنِ عوامؑ آتے ہیں اور رسول اللہ صلی اللہ علیہ وسلم سے مخاطب ہوتے ہیں "یا رسول اللہ!"
"کیا ہے زیر؟" رسول اللہ صلی اللہ علیہ وسلم گلوگیر آواز میں دریافت فرماتے ہیں۔

"امی جان آئی ہیں" حضرت زیرؑ بڑے ادب سے عرض کرتے ہیں۔ "ماموں جان کی لاش دیکھنا چاہتی ہیں"
"لاش کی یہ حالت دیکھ کر وہ اپنے آپ کو قابو میں نہ رکھ سکیں گی" رسول اللہ صلی اللہ علیہ وسلم نے سر اٹھاتے ہوئے فرمایا: "اُن سے کہو کہ واپس چلی جائیں؟"

حضرت زیرؑ رضی اللہ تعالیٰ عنہ فرمانِ نبوی، اپنی والدہ ماجدہ کو پہنچا دیتے ہیں۔

"بیٹے حضور سے جا کر عرض کرو کہ بھائی کی لاش کے ساتھ جو کچھ کیا گیا ہے وہ مجھے پہلے ہی معلوم ہو چکا ہے۔" حضرت صفیہؑ نے حضرت زیرؑ سے کہنا شروع کیا۔ "لیکن میں جانتی ہوں کہ یہ سب خدا کی راہ میں ہوا ہے، اس لیے صابر و شاکر ہوں اور انشاء اللہ اس آزمائش میں بھی پوری اتروں گی۔"

حضرت زیرؑ والدہ کا پیغام رسول اللہ صلی اللہ علیہ وسلم کو پہنچا دیتے ہیں، آپ آنے کی اجازت دے دیتے ہیں۔ حضرت صفیہؑ تشریف لاتی ہیں۔ اور رنج و غم کی تصویر بنی ہوئی، بھائی کی مثلہ کی

نقہ مطلق

عقل و انصاف کی روشنی میں

مفتی محمد عبداللہ قاسمی دارالعلوم حیدرآباد۔ موبائیل: 8688514639

گیا تھا، جسے مسلمانوں کے منظم اور ملک گیر احتجاج کے بعد واپس لینا پڑا تھا، افسوس کہ گزشتہ سال سپریم کورٹ نے پھر یہی غیر شرعی فیصلہ دہرایا ہے، واقعہ یہ ہے کہ عدالت نے اس طرح کا فیصلہ سنا کر قانون کی تشریح کرنے کے بجائے قانون سازی کا راستہ اختیار کیا ہے، جو کہ اس کے دائرہ اختیار سے خارج ہے، یہ فیصلہ مسلم پرسنل لا میں کھلی مداخلت بھی ہے، اور اقلیتوں کے دستوری حقوق کی خلاف ورزی بھی۔

نقہ مطلق کے بارے میں اسلام کا موقف

اسلامی تعلیمات کے مطابق ازدواجی رشتہ قائم ہونے کے بعد عورت کے تمام ضروری اخراجات بشمول خوراک، رہائش، لباس، علاج و معالجہ اور دیگر بنیادی ضروریات کی ذمہ داری شوہر پر عائد ہوتی ہے، پھر جب طلاق کے ذریعہ یہ رشتہ منقطع ہو جاتا ہے تو عدت کے دوران (جو عام حالات میں تین ماہواری یعنی تقریباً تین ماہ، یا حمل کی صورت میں وضع حمل تک ہوتی ہے) عورت کے اخراجات کی ذمہ داری بدستور سابق شوہر پر ہوتی ہے، عدت کی تکمیل کے بعد شرعی لحاظ سے سابق شوہر پر عورت کے نفقہ کی ذمہ داری ختم ہو جاتی ہے، کیوں کہ اب زوجیت کا رشتہ باقی نہیں رہتا، یہ اسلام کا ایک متوازن اور فطرت سے ہم آہنگ نظام ہے جس میں فریقین کے حقوق و فرائض کا مکمل خیال رکھا گیا ہے۔

تین بنیادی نکات

ہم اس موضوع پر تفصیلی بحث کرنا چاہتے ہیں، اس کے لیے

دشمنان اسلام نے روز اول سے اسلام اور مسلمانوں پر فکری یورش و یلغار کا سلسلہ جاری رکھا ہے، یہ لوگ ہر زمانہ میں اپنی تخریب پسندانہ کاروائیوں کے ذریعہ دین اسلام کی ضیاء روشنی کو بجھانے کی ہر ممکن کوشش کرتے رہے ہیں، اسی حقیقت کو ایک شاعر نے یوں بیان کیا ہے :

ستیزہ کار رہا ہے ازل سے تا امروز
چراغ مصطفوی سے شرارِ بولہبی

مسلمانان ہند پر فکری و تہذیبی یلغار

مسلمانان ہند بھی گزشتہ کئی دہائیوں سے اس تکلیف دہ صورت حال سے دوچار ہیں، اکثریت کی جانب سے مسلمانوں پر مسلسل فکری و تہذیبی یلغار جاری ہے، اصلاح اور ہمدردی کے دل نوا نعروں کے پردے میں مسلمانوں کے سماجی و عائلی نظام میں بے جا مداخلت کی جا رہی ہے، خاص طور پر برسر اقتدار حکومت کے ذریعہ خواتین کے حقوق کے تحفظ نام پر قرآن و حدیث کی صریح تعلیمات کو مسخ کرنے کی کوششیں ہو رہی ہیں، انہی کوششوں کی ایک کڑی مطلقہ کوتاہ ناک ثانی نقفہ دینے کا مسئلہ ہے۔

سپریم کورٹ کا فیصلہ آئینی اختیارات سے تجاوز

چنانچہ حال ہی میں ہندوستان کی اعلیٰ ترین عدالت سپریم کورٹ نے یہ رائے دی کہ مطاقہ عورت، عدت گزارنے کے بعد دوسری شادی تک سابق شوہر سے نفقہ لینے کی حق دار ہوگی، واضح رہے کہ 1986ء میں شاہ بانو کیس میں بھی اسی نوعیت کا فیصلہ سنایا

زوجیت ختم ہونے کے بعد سابق شوہر پر نفقہ کی ذمہ داری بھی ختم ہو جانی چاہیے۔ سوال یہ ہے کہ کیا ہم ملازمت ختم ہونے کے بعد بھی مزدور کو تنخواہ دینے کا مطالبہ کرتے ہیں؟ کیا ہم معاہدہ مکمل ہونے کے بعد بھی اجیر کو مزدوری دیتے رہتے ہیں؟ اگر نہیں تو پھر صرف نکاح کے معاملے میں یہ دھڑلے میں کیا ہوگا؟ آخر اس بیچارے شوہر کا کیا قصور، جس کے سر آپ مطلقہ عورت کا نان و نفقہ اور اس کے سارے اخراجات زبردستی ڈال رہے ہیں؟ یہ نہ صرف عقل و انصاف کے تقاضوں کے خلاف ہے، بلکہ فطری اصولوں کی بھی کھلی خلاف ورزی ہے، اسلام نے عدت تک نفقہ کا حکم دے کر ایک متوازن راستہ اختیار کیا ہے، جس میں نہ عورت کا حق ضائع ہوتا ہے، نہ مرد پر غیر معقول بوجھ ڈالا جاتا ہے۔

نان و نفقہ کی ذمہ داری سابق شوہر پر ڈالنے کے نقصانات

اگر مطلقہ عورت کے نان و نفقہ اور اس کے تمام اخراجات کی ذمہ داری سابق شوہر پر ڈال دی جائے تو اس کے گہرے نفسیاتی، معاشرتی اور قانونی اثرات مرتب ہوں گے، اور خاندانی نظام ایسے ناقابل تلافی نقصانات سے دوچار ہوگا جس کا اندازہ نہیں کیا جاسکتا۔ ہم مندرجہ ذیل سطور میں مطلقہ عورت کا نان و نفقہ اور اس کے تمام اخراجات سابق شوہر کے ذمہ ڈالنے کے کچھ نقصانات بیان کرتے ہیں:

(الف) گھریلو تشدد کا خطرہ

نفسیاتی اعتبار سے شوہر جو پہلے ہی رشتہ زوجیت ختم کرنے پر مجبور ہو، عورت کی حرکتوں سے نالاں ہو، اس کے طرز عمل سے پریشان اور کبیدہ خاطر ہو، ایسی صورت حال میں اس پر مسلط کیا گیا اضافی مالی بوجھ اس کے دل میں عداوت و دشمنی کے جذبات مزید بھڑکانے کا کام کرے گا، اور مکافات عمل اور انتقامی کارروائی کرنے پر آمادہ کرے گا، جس کی وجہ سے وہ قانونی طریقہ کار یعنی (طلاق) کے بجائے غیر قانونی راستے اپنانے پر مجبور ہوگا، اور اس کا لازمی نتیجہ عورت پر ظلم اور گھریلو تشدد کی صورت میں نکلے گا، معاشرتی سطح

ہمیں تین بنیادی نکات کو سمجھنا ہوگا:

(۱) اسلام نے مطلقہ عورت کے نان و نفقہ کی ذمہ داری سابق شوہر پر کیوں نہیں رکھی؟ اس کے پس پردہ حکمتیں کیا ہیں؟
(۲) اگر مطلقہ عورت کے تمام اخراجات کی ذمہ داری سابق شوہر پر ڈالی جائے تو اس کے کیا معاشرتی نتائج برآمد ہوں گے؟
(۳) طلاق کے بعد جب عورت ظاہری اسباب کے اعتبار سے دوسروں کی دست نگر اور محتاج ہو جاتی ہے تو اسلام نے اس کے مالیاتی مسائل کو حل کرنے کے لیے کیا نظام بنایا ہے؟ اب ہم ترتیب وار مندرجہ بالا نکات پر روشنی ڈالتے ہیں:

مطلقہ کے نان و نفقہ کی ذمہ داری سابق شوہر پر کیوں نہیں؟

شرعی اصول کے مطابق جب کوئی شخص کسی دوسرے کے لیے محبوس ہو کر اس کے کاموں کو انجام دے رہا ہو تو اس کے تمام اخراجات اس شخص پر یا اس ادارہ پر واجب ہوتے ہیں جس کے لیے وہ کام کر رہا ہے، یہ صرف اسلامی اصول نہیں، بلکہ ایک فطری اور قابل قبول قانون ہے جو ہر سماج اور معاشرہ میں رائج ہے، مثال کے طور پر ملازمین کی تنخواہیں حکومت یا کمپنیوں پر واجب ہوتی ہیں، خواہ ملازم غریب ہو یا امیر، خدمت گزاروں کی مزدوری ان کے آجرین پر لازم ہوتی ہے، اور اس میں ملازم اور نوکر کی معاشی حالت اثر انداز نہیں ہوتی؛ بالکل اسی اصول پر نکاح کے بعد عورت شوہر کے گھر کی حفاظت کرتی ہے، بچوں کی پرورش کرتی ہے، شوہر کے مال و دولت اور عزت و آبرو کی نگہبانی کرتی ہے، گھریلو ضروریات پوری کرتی ہے، لہذا جب تک مرد و عورت کے مابین نکاح کا رشتہ قائم ہے، عورت کا نان و نفقہ شوہر پر واجب ہے، لیکن جب رشتہ زوجیت ٹوٹ جاتا ہے تو عورت اب شوہر کے گھر کی ذمہ داریوں سے آزاد ہو جاتی ہے، وہ اپنی مرضی سے کاروبار کر سکتی ہے، دوسری شادی کر سکتی ہے، وہ مکمل خود مختار ہوتی ہے۔ اس صورت میں جیسے برطرف ملازم کی تنخواہ بند ہو جاتی ہے، جیسے معاہدہ ختم ہونے پر نوکر کی مزدوری ختم ہو جاتی ہے؛ بالکل اسی طرح رشتہ

پر یہ اقدام نہ صرف میاں اور بیوی کے رشتہ کو متاثر کرے گا، بلکہ خاندانی نظام میں بھی مزید عدم استحکام پیدا کرے گا حالانکہ موجودہ نظام میں نفاذ قانون کے موجودہ ادارے پہلے ہی گھریلو تشدد کے واقعات روکنے میں ناکام ہیں، اور عورت کو حقیقی تحفظ فراہم کرنے کے لیے ان قانونی اداروں کے پاس کوئی ٹھوس نظام موجود نہیں ہے، اس تناظر میں دیکھا جائے تو یہ قانون درحقیقت عورت کے مسائل کا حل پیش کرنے کے بجائے اس کے لیے حالات کو مزید دشوار بنا دے گا اور نت نئے گھریلو مسائل میں اضافہ کا پیش خیمہ ثابت ہوگا۔

(ب) نکاح کی شرح میں کمی

طلاق کے بعد بھی شوہر پر عورت کے نان و نفقہ اور تمام اخراجات کی ذمہ داری ڈالنے کی پالیسی کا سب سے گہرا اور واضح اثر یہ ہوگا کہ نکاح کی شرح میں نمایاں کمی واقع ہوگی، کیوں کہ اس صورت میں طلاق کا عمل غیر ضروری طور پر پیچیدہ اور مشکل ہوگا، نیز طلاق کے بعد بھی مالی ذمہ داریوں کا خوف لوگوں کو نکاح سے دور کرے گا، اس کا نتیجہ معاشرے میں جنسی بے راہ روی اور اخلاقی انارکی کی صورت میں نکلے گا، مغربی معاشرے میں اس کے واضح ثبوت موجود ہیں، جہاں طلاق کے قوانین انتہائی پیچیدہ اور یک طرفہ ہیں، اور مردوں پر غیر معقول مالی بوجھ ڈالا گیا ہے، جس کا نتیجہ یہ نکلا کہ وہاں شادی کی شرح خطرناک حد تک گر گئی ہے، آبادی میں مسلسل کمی ہوتی جا رہی ہے، آزادانہ جنسی تعلقات عام ہو گئے ہیں، خاندانی نظام کا شیرازہ بکھر کر رہ گیا ہے، اس سے صاف ظاہر ہے کہ ایسے قوانین معاشرتی بگاڑ کا سبب بنتے ہیں، اور انسانی فطرت کے خلاف ہونے کی وجہ سے ناکام ہو جاتے ہیں۔

(ج) سابق شوہر کا مالی استحصال

طلاق کے بعد عورت کے تمام اخراجات کی ذمہ داری شوہر پر ڈالنے کا قانون بعض بدطینت اور غیر شائستہ رویہ کی حامل خواتین کو غلط راستہ پر ڈال سکتا ہے، چنانچہ ممکن ہے کہ ایسی عورتیں جان

بو جھ کر ایسا رویہ اپنائیں کہ شوہر طلاق دے دے، پھر وہ نفقہ کی آمدنی سے مطمئن ہو کر بیٹھی رہیں، اور سابق شوہر کی خون پسینہ کی کمائی سے زندگی بھر مفت کی روٹیاں توڑتی رہیں۔ اور دوسری شادی کرنے کی صورت میں نئے گھر کی ذمہ داریاں سنبھالنے کا جو بوجھ ہوگا اور سابق شوہر سے مفت کی ملنے والی معاشی سہولت ختم ہوگی؛ اس لیے وہ دوسری شادی سے گریز کریں۔ عملی طور پر بھی ہم دیکھتے ہیں کہ بعض خواتین تو اعلانیہ اپنے آشنا کے ساتھ عدالتوں میں حاضر ہو کر نفقہ کا مطالبہ کرتی ہیں، جس سے سابق شوہر شدید ذہنی کرب میں مبتلا ہو جاتا ہے، آپ بتائیں کہ موجودہ قانونی نظام میں اس استحصال کو روکنے کے لیے کیا کوئی مؤثر ضابطہ موجود ہے؟ اس طرح کی کھلے عام مفسدانہ حرکتیں کرنے والی خواتین کے لیے ہمارے ملک میں کیا کوئی سزا کا نظام پایا جاتا ہے؟

(د) ناجائز تعلقات پیدا ہونے کا امکان

اگر طلاق کے بعد بھی عورت کے نان و نفقہ کی ذمہ داری سابق شوہر پر عائد کی جائے گی، تو اس سے ایک بڑا خطرہ یہ ہے کہ دونوں فریق کے درمیان غیر ضروری روابط قائم ہوں گے، ان کی آمد و رفت بڑھے گی، میل جول میں اضافہ ہوگا، اور زیادہ راہ و رسم پیدا ہونے کے نتیجے میں حرام تعلقات کے امکانات پیدا ہو سکتے ہیں، یہ صورت حال اسلامی تعلیمات کے بالکل منافی ہے، کیوں کہ اسلام نے نکاح کے بغیر مرد و عورت کے تمام تعلقات کو سختی کے ساتھ منع کیا ہے، اسلام صرف زنا ہی نہیں؛ بلکہ اس کے اسباب و ذرائع کو بھی حرام قرار دیتا ہے، ایسے تمام وسائل جن سے فحاشی کو فروغ ملے، ان سے بچنے کا حکم دیتا ہے؛ لہذا عدت کے بعد بھی نفقہ کی غیر معقول اجازت، درحقیقت سماج میں فحاشی کے دروازے کھولنے کے مترادف ہوگی، اور معاشرے میں اخلاقی بگاڑ کا سبب بنے گی۔

اسلام میں مطلقہ عورت کا معاشی تحفظ

چوں کہ موجودہ قانون کی رو سے مطلقہ عورت کے تمام

سابق شوہر پر بوجھ ڈالے بغیر معاشرتی انصاف کو یقینی بناتا ہے، اور یہ نظام عورت کی عزت و وقار کے ساتھ ساتھ معاشرہ کے استحکام کا بھی ضامن ہے۔

نعت شریف

عبدالرب حماد پھلتی

احکام خداوندی کا فرمان مکمل
اللہ کا قانون ہے قرآن مکمل

دل جس کا ہوا حب محمد سے شرابور
اس کو ہی ہوا دین کا فیضان مکمل

وہ جوش شجاعت سے بھرے حضرت حمزہ
وہ دین محمد پہ تھے قربان مکمل

وہ ارض مقدس ہے جو محبوب کا مسکن
اس باغ مدینہ کی ہے کیا شان مکمل

ظلمت کے اندھیروں کو زمانے سے مٹا کر
آقا نے ہمیں بخشی ہے پہچان مکمل

دن رات تڑپتا ہوں در خاک نبی کو
ملتا ہی نہیں چین کسی آن مکمل

ہے خوف جہنم بھی نہاں سینے میں میرے
اور خلد میں جانے کا بھی ایتان مکمل

حماد کہوں میں میری اوقات ہی کیا ہے
بس نعت کہا کرتے تھے حسان مکمل

اخراجات کی ذمہ داری سابق شوہر پر ڈالنے پر زور دیا جاتا ہے، اور طلاق دینے والے شوہر کو واحد ذمہ دار ٹھہرایا جاتا ہے، تو اس حوالہ سے یہ بات ذہن نشین رہنی چاہیے کہ اسلام نے ایسی مطلقہ عورت کو معاشی تحفظ سے محروم نہیں رکھا، بلکہ اسلام نے عورت کی کفالت اور اس کے ضروری اخراجات کی ادائیگی کے لیے ایک جامع نظام وضع کیا ہے جس کی تفصیلات مندرجہ ذیل ہیں:

(الف) عام طور پر میاں بیوی کے مابین علاحدگی کے وقت مہر کی صورت میں ایک خطیر رقم عورت کو ملتی ہے جسے وہ کاروبار یا دیگر جائز ذرائع میں لگا کر اپنی معاشی ضروریات پوری کر سکتی ہے

(ب) نکاح کے بعد بھی عورت کا اپنے خاندان سے تعلق برقرار رہتا ہے، شریعت نے خاندان کے دیگر افراد مثلاً والدین، بھائیوں اور دیگر قریبی رشتہ داروں پر عورت کی کفالت کی ذمہ داری عائد کی ہے، جس سے اسے معاشی سہارا ملتا ہے۔

(ج) اگر مطلقہ عورت کے ساتھ چھوٹے بچے ہوں تو بچوں کے باشعور اور سمجھ دار ہونے تک ان کی پرورش اور تمام اخراجات کی ذمہ داری سابق شوہر پر ہوتی ہے، جس میں بچوں کے ساتھ ساتھ عورت کی رہائش اور دیگر ضروریات بھی شامل ہیں۔

(د) اسلام نے مطلقہ عورت کو دوبارہ نکاح کی ترغیب دی ہے، جس سے اسے نئے سرپرست کی صورت میں معاشی تحفظ میسر آتا ہے، اس سلسلے میں عورت کے سرپرستوں کو اس کی رہ نمائی اور مدد کی ذمہ داری سونپی گئی ہے۔

(ه) اسلامی معاشرہ میں زکوٰۃ، صدقات اور عطیات کا ایک مربوط نظام موجود ہے جس میں ضرورت مند مطلقہ عورتیں بھی مستحقین میں شامل ہیں، مال دار افراد کو ان کی تعاون کی خاص ترغیب دی گئی ہے۔

لہذا یہ دعویٰ کہ طلاق کے بعد عورت کو معاشی تحفظ نہیں ملتا سراسر غلط اور گمراہ کن ہے، اسلام نے ایک متوازن نظام وضع کیا ہے، جو نہ صرف مطلقہ عورت کے حقوق کا تحفظ کرتا ہے؛ بلکہ بلاوجہ

نشہ پڑھتا ہے شرابی میں جب شرابی میں ہیں

نئی نسل نشہ اور اسمیک کے حصار میں

مولانا عبدالرشید طلحہ نعمانی

ناک مستقبل کی کوئی فکر نہیں، وہ اپنی متاع حیات سے بے پرواہ ہو کر تیز گامی کے ساتھ نشہ جیسے زہر ہلا بل کو قند سمجھ رہے ہیں اور ہلاکت و بربادی کے گھاٹ اتر رہے ہیں، اب سگریٹ و شراب نوشی کی وجہ مجبوری یا ڈپریشن نہیں ہے؛ بلکہ ہم عصروں اور دوستوں کو دیکھ کر دل میں انگڑائی لینے والا جذبہ شوق ہے، جو نو جوانوں کو تباہ و برباد، ان کے زندگی کو تاریک و اندھیر، اور ان کی جوانی کو بے تدریج کھوکھلا کرتا جا رہا ہے۔

دوسروں کی دیکھا دیکھی ایک دو بار نشہ استعمال کرنے والا فرد کچھ عرصے بعد یہ محسوس کرنے لگتا ہے کہ اسے نشہ ہر حال میں استعمال کرنا ہے پھر وہ اپنی زندگی کا بیشتر حصہ اس کی تلاش، خرید اور استعمال میں صرف کر دیتا ہے اور چاہے کبھی اس عمل کو روک نہیں سکتا، چاہے اس کی زندگی کے اہم معاملات (خاندان، اسکول، کام) بھی اس کی وجہ سے متاثر ہو رہے ہوں۔ الاما شاء اللہ

اسباب و وجوہات

بوڑھوں اور عمر رسیدہ افراد میں منشیات استعمال کرنے کی وجہ جو ہو سو ہو؛ مگر اکثر بچے اور نو جوان، والدین کی غفلت اور ان کے سر دروے کی وجہ سے نشہ کی لت کا شکار ہو جاتے ہیں اور بعض دفعہ تو غلط صحبت کا اثر انہیں لے ڈالتا ہے۔ کبھی کبھی مسائل سے چشم پوشی اور حقیقت سے فرار حاصل کرنے کے لیے بھی نشہ کا سہارا لیا جاتا ہے۔ یہ بھی دیکھا گیا ہے کہ نو جوان نسل فیشن کے طور پر سگریٹ نوشی یا دیگر نشہ آور اشیاء کا استعمال شروع کرتی ہے۔

نئی نسل، کسی بھی ملک کی معاشی، تعلیمی، اقتصادی اور سماجی فلاح و بہبود و ترقی میں ریڑھ کی ہڈی کی حیثیت رکھتی ہے۔ کہتے ہیں کہ جوانی وہ عرصہ حیات ہے؛ جس میں انسان کے قوی مضبوط، ہمتیں جوان، اور حوصلے بلند ہوتے ہیں۔ ایک باہمت جوان پہاڑوں سے ٹکرانے، طوفانوں کا رخ موڑنے اور آندھیوں سے مقابلہ کرنے کا عزم رکھتا ہے؛ اسی لیے شاعر اسلام علامہ اقبال سمیت متعدد شعرا نے نئی نسل کو اپنی توقعات کا محور بنایا ہے اور بہ راہ راست ان سے خطاب کرتے ہوئے ان کی ذمہ داریوں سے آگاہ کیا ہے۔ ایک موقع پر اقبال مرحوم اپنے رب سے یوں دعا کرتے ہیں:

جوانوں کو مری آہ سحر دے
پھر ان شاہیں بچوں کو بال و پر دے
خدایا آرزو میری یہی ہے
میرا نور بصیرت عام کر دے

ہم اگر ماضی پر نظر دوڑائیں تو اندازہ ہوگا کہ ایک زمانہ تھا جب اسکولوں، کالجوں میں کھیل کے میدان ہوتے تھے، جہاں کھیلوں کے مقابلے منعقد کیے جاتے تھے، اس میں ہر طبقے کے بچے شامل ہوتے تھے، ان کھیلوں کے ذریعے صبر و برداشت، دوڑ دھوپ اور مقابلہ کرنے کے جذبات پیدا ہوتے تھے؛ مگر افسوس کہ آج ہمارے نو جوان جہد و عمل سے کوسوں دور انٹرنیٹ اور منشیات کے خوف ناک حصار میں جکڑے ہوئے ہیں، انہیں اپنے تاب

صریح کی حیثیت رکھتی ہے: اے ایمان والو! بلاشبہ شراب اور جوا، بت اور پانسے، گندے اور شیطانی کام ہیں سو ان سے بچتے رہو تاکہ تم فلاح پا جاؤ۔ (سورہ مائدہ)

قرآنی آیات کے بعد نشہ کی حرمت کے سلسلہ میں ایک نظر نبوی تعلیمات پر بھی ڈالتے چلیں! حضرت عبداللہ بن عمر رضی اللہ عنہ سے مروی ہے کہ رسول اللہ ﷺ نے فرمایا: ہر نشہ آور چیز خمر ہے اور ہر قسم کی خمر حرام ہے۔ (مسلم شریف) اسی طرح حضرت عائشہ صدیقہ رضی اللہ عنہا سے مرفوعہ روایت ہے کہ: ہر نشہ آور چیز حرام ہے جس مشروب کی کثیر مقدار نشہ پیدا کرے اس کا ایک گھونٹ پینا بھی حرام ہے۔ (ترمذی شریف) اس سلسلہ میں رسول اللہ ﷺ نے ایک واقعہ بھی بیان فرمایا کہ ایک خوبصورت عورت نے اپنے پاس شراب رکھی اور ایک بچہ کو رکھا اور ایک شخص کو مجبور کیا کہ وہ تین میں سے کم از کم ایک برائی ضرور کرے، یا تو وہ اس عورت کے ساتھ بدکاری کرے، یا اس بچہ کو قتل کر دے، یا شراب پئے، اس شخص نے سوچا کہ شراب پینا ان تینوں میں کتر ہے؛ چنانچہ اس نے شراب پی لی؛ لیکن اس شراب نے بالآخر یہ دونوں گناہ بھی اس سے کرا لیے۔ (نسائی)

علامہ ابن باز رحمہ اللہ لکھتے ہیں: سگریٹ نوشی حرام ہے کیوں کہ یہ گندی چیز ہے اور بہت سے نقصانات پر مشتمل ہے اور اللہ تعالیٰ نے اپنے بندوں کے لئے کھانے پینے کی چیزوں میں سے پاکیزہ چیزیں ان پر حلال و مباح کی ہیں اور گندی چیزوں کو حرام کیا ہے اور تمباکو اپنی تمام قسموں سمیت پاکیزہ چیزوں میں سے نہیں بلکہ گندی چیزوں میں سے ہے، اسی طرح تمام نشہ آور چیزیں بھی گندی چیزوں میں سے ہیں۔ اس لیے تمباکو نہ پینا جائز ہے نہ اس کی بیج و شراء اور تجارت جائز ہے، جیسا کہ شراب کی صورت ہے۔ لہذا جو شخص سگریٹ پیتا ہے اور اس کی تجارت کرتا ہے، اسے جلد ہی اللہ تعالیٰ کے حضور رجوع اور توبہ کرنا، گزشتہ فعل پر نادم ہونا اور اسے نہ کرنے کا پختہ عزم کرنا چاہیے، اور جو شخص سچے دل سے توبہ کرے

ہمارے معاشرہ میں منشیات اور دیگر فواحش کے فروغ کی بنیادی وجہ مغرب کی اندھی نقالی اور غلامی کا مزاج ہے، اسلام کا مکمل علم نہ ہونے، اپنی دینی تعلیمات پر بصیرت و اعتماد نہ ہونے اور روح کے بجائے مادے کو ترجیح دینے کے مزاج کی وجہ سے امت کی اکثریت مغرب کی مادر پدر آزاد تہذیب اور منکرات سے لبریز کلچر کی اندھا دھند نقالی اور غلامی کر رہی ہے۔ اسی مغرب پرستی نے ہمارے سماج میں دیگر لعنتوں کے ساتھ منشیات کی لعنت کو بھی پروان چڑھایا ہے، اور یہ خمار اس وقت تک نہیں اترے گا جب تک نقالی اور غلامی کا مزاج ختم نہ ہو جائے۔

شراب اور دیگر نشہ آور چیزوں کی بہتات کا ایک سبب ٹی وی پر دکھائے جانے والے مخرّب اخلاق پروگرام اور فواحش و منکرات پر مبنی فلمیں ہیں۔ چونکہ شراب نوشی اور کسی نہ کسی شکل میں نشہ خوری کے مناظر تمام فلموں میں پائے جاتے ہیں، اس لئے یہی چیز نوجوانوں میں منشیات کی لت پیدا کرنے میں بنیادی کردار ادا کرتی ہے۔

نشہ کا استعمال شریعت کی نظر میں

انسانی زندگی اللہ تعالیٰ کا عطیہ اور اس کی گراں قدر نعمت ہے جس کی قیمت ہر فرد بشر پر عیاں ہے اور اس کی حفاظت ہر ہوش مند آدمی پر واجب ہے، اگر وہ اس کی نافرمانی کرتے ہوئے اسے ضائع کرتا ہے یا اس کی حفاظت سے رُوگردانی کرتا ہے تو یہ اس نعمت کے ساتھ ناانصافی اور اللہ تعالیٰ سے بغاوت کے مرادف ہے، کیونکہ اللہ تعالیٰ نے اس کی حفاظت کا حکم دینے کے ساتھ ساتھ اس کے زیاں پر شدید وعید سنائی ہے۔ جیسا کہ ارشاد ربانی ہے: اپنے آپ کو قتل نہ کرو یقیناً اللہ تعالیٰ تم پر نہایت مہربان ہے اور جو شخص یہ (نافرمانیاں) سرکشی اور ظلم سے کرے گا تو عنقریب ہم اس کو آگ میں داخل کریں گے اور یہ اللہ پر آسان ہے۔ (النساء) ایک اور مقام پر فرمان الہی ہے: اپنے آپ کو ہلاکت میں مت ڈالو۔ (البقرہ) اسی طرح منشیات کی قباحت پر یہ آیت نص

اللہ تعالیٰ اس کی توبہ قبول فرماتا ہے۔ جیسا کہ ارشادِ ربانی ہے: اے ایمان والو! سب کے سب اللہ کے حضور توبہ کرو؛ تاکہ تم فلاح پاؤ۔

اس کے علاوہ سگریٹ نوشی اور دیگر نشہ آور اشیاء کی خرید و

فروخت میں استعمال شدہ دولت بھی اسراف و تبذیر کے زمرے میں آتی ہے؛ چنانچہ اللہ پاک فرماتے ہیں: بلاشبہ فضول خرچی کرنے والے شیطان کے بھائی ہیں۔ اور شیطان اپنے رب کا نافرمان ہے۔ (بنی اسرائیل) اسی طرح حضرت ابن مسعودؓ سے

مروی ہے کہ نبی کریم صلی اللہ علیہ وسلم نے فرمایا: قیامت کے دن انسان کے قدم نہ ٹھیں گے حتیٰ کہ اس سے پانچ چیزوں کے متعلق سوال کیا جائے گا: اس کی عمر کے بارے میں کہ کس چیز میں خرچ کی، اور اس کی جوانی کے متعلق کہ کاہے میں گزاری، اس کے مال کے متعلق کہ کہاں سے کمایا اور کہاں خرچ کیا، اور اس پر عمل کیا کیا جو اس نے جانا۔ (ترمذی)

مختصر یہ کہ نشہ آور اشیاء کا استعمال جسمانی اعتبار سے بھی مضر ہے، مالی و معاشی حیثیت سے بھی تباہی کن ہے، اور سماجی و اخلاقی نقطہ نظر سے بھی سم قاتل ہے۔

نشہ کے طبی نقصانات

نیوزی لینڈ میں ہونے والی ایک تحقیق کے دوران سر درد اور سگریٹ نوشی کے عمل کے درمیان گہرا تعلق دیکھا گیا ہے، ماہرین نے اپنی تحقیق میں (980) مردوں اور عورتوں کو شامل کیا جنہوں نے بتایا کہ انہیں (11) سے (13) سال کی عمر میں سر درد شروع ہوا، اور وہ اسی عمر سے سگریٹ نوشی بھی کر رہے ہیں۔ گزشتہ 15 سال سے سگریٹ نوشی کرنے والے ایک گروپ میں شامل افراد نے کہا کہ انہیں علم ہے کہ جب وہ زیادہ سگریٹ نوشی کرتے ہیں تو سر درد بڑھ جاتا ہے۔ مذکورہ تحقیق سے یہ بات بالکل عیاں ہوگئی کہ یہ اشیاء انسان کے لئے سم قاتل ہیں، اگر کوئی شخص ان کے نقصانات کو جاننے ہوئے ان کا استعمال کرتا ہے تو یہ خودکشی کے

زمرے میں آتا ہے، اور خودکشی کی جو سزا شریعت میں متعین کی گئی ہے، وہ ہر مسلمان کے لیے ظاہر و باہر ہے۔ اس مناسبت سے منشیات کے کچھ طبی نقصانات بھی ذیل میں مذکور ہیں:

- 1: ان کے استعمال سے دانت خراب ہو جاتے ہیں اور منہ سے بدبو آنے لگتی ہے۔
- 2: ماہرین کے نزدیک تمباکو وغیرہ میں بے حد زہریلے اجزاء نکوٹین، فیورال، پاسٹریڈن وغیرہ ہوتے ہیں۔ یہ زہریلے اجزاء انسانی جسم پر بری طرح اثر انداز ہوتے ہیں اور فاسد مادے پیدا کرتے ہیں، ان کے استعمال سے خون کا رنگ متاثر ہوتا ہے، خون زردی مائل اور پتلا ہو جاتا ہے۔
- 3: اس سے عضلات کمزور اور ڈھیلے ہو جاتے ہیں۔
- 4: منشیات کے زیادہ استعمال سے جسم کے افعال میں بے ترتیبی پیدا ہوتی ہے، معمولی محنت سے انسان کی سانس پھولنے لگتی ہے، اس سے دل کا دس فیصدی کام بڑھ جاتا ہے، اور انسان کی عمر دس فی صد کم ہو جاتی ہے۔
- 5: اس سے پھیپھڑوں کے مختلف امراض پیدا ہوتے ہیں انسان کے سونگھنے کی طاقت کم ہو جاتی ہے۔
- 6: اس کے استعمال سے معدہ آنتوں کی اندرونی سطح پر ایک قسم کا چپک دار مادہ جمع ہو جاتا ہے، جو ان کی ساخت کو متاثر کرتا ہے، اس سے معدہ خراب اور بھوک کم لگتی ہے۔
- 7: تمباکو، سگریٹ، نسوار وغیرہ مسلسل لگاتار استعمال کرنے سے یہ سرطان کا باعث بنتے ہیں؛ بلکہ کینسر کی سترہ ایسی اقسام ہیں جن کی وجہ تمباکو کا استعمال ہے۔ ان میں منہ، جلد، گلے، سینے، پھیپھڑے، معدے، مثانہ وغیرہ کا کینسر شامل ہے۔
- 8: اس کے استعمال سے بصارت و بینائی کم ہو جاتی ہے۔
- 9: اس کے استعمال سے انسان کے اندر چڑچڑاپن، غصہ، سستی، ضد، ڈر، خوف، بد مزاجی پیدا ہو جاتی ہے۔

بارہ مہینے مہم چلائی جائے اور تمام طبقات بالخصوص میڈیا اور منبر و محراب منشیات کے سدباب کے حوالے سے اپنا کردار ادا کریں۔

لَعَلَّ اللّٰهُ يُحْدِثُ بَعْدَ ذٰلِكَ اُمْرًا

نعت پاک

جناب خمار بارہ بنکوی

فراق نبی میں جب آنسو بہائے
ستارے بہت دیر تک مسکرائے

محمد کا اعزاز اللہ اکبر
خدا اور بندے کے خود ناز اٹھائے

مرا دل ہے منسوب یاد نبی سے
شب غم سے کہہ دو کہیں اور جائے

شکن در شکن وہ محمد کے گیسو
محیط دو عالم وہ رحمت کے سائے

نظر میں بسی ہے بہارِ مدینہ
خزاں آ کے اب مجھ سے نظریں ملائے

خوشا حسنِ اخلاق شاہِ مدینہ
جو کافر تھے شرما کے ایمان لائے

خمار اس کا بختِ رسا اللہ اللہ
مدینے پہنچ کر جو واپس نہ آئے



10: اس کا استعمال رعشہ، نزلہ، زکام کا بہت بڑا سبب ہے

خلاصہ کلام

دراصل افراد، معاشرے کا سرمایہ ہیں، فرد کا زیاں خاندان اور سماج کی بنیادوں کو کھوکھلا کر دیتا ہے۔ آج بحیثیت انسان اور مسلمان ہم سب کی ذمہ داری ہے کہ ہم معصوم بچوں اور نوجوان نسل کو نشے کی لعنت سے بچائیں۔ تمام مذہبی ادارے، اسکول و کالج، سماج سدھار تنظیمیں، NGO اور حکومتی سطح پر بھی یہ کام سرانجام دیا جانا چاہیے، یہ برائی ہمارے معاشرے کو گھن کی طرح کھا رہی ہے، اور ہمیں معاشرے کو اس برائی سے بچانا ہے۔ آج یہ کام ہمارے لئے فرض عین کی شکل اختیار کر گیا ہے اور اس کے لئے ہم سب کو متحد ہو کر ایک پلیٹ فارم پر آنا ہوگا تاکہ معاشرے کو اس لعنت سے پاک کر سکیں۔

یاد رہے کہ جب تک منشیات کے استعمال کو رواج اور بڑھاوا دینے والے اسباب و محرکات کا خاتمہ نہیں کیا جائے گا، اس کے سد باب کی سنجیدہ کوشش نہیں کی جائے گی، اس وقت تک اس مسئلے کو کنٹرول نہیں کیا جاسکتا، اور جب تک زندگی کے دیگر شعبوں سے تعلق رکھنے والے ذمہ داران بالخصوص علمائے کرام وغیرہ منبر و محراب سے منشیات کی روک تھام کے لیے سنجیدہ کردار ادا نہیں کریں گے، اس وقت تک اس سنگین صورت حال پر قابو پانا مشکل ہے۔

یہ کس درجہ افسوس ناک بات ہے کہ سگریٹ سازی کی صنعت کو باقاعدہ قانونی حیثیت حاصل ہے، اور یہ کس قدر مضحکہ خیز امر ہے کہ سگریٹ کی ڈبیہ پر ”خبردار! تمباکو نوشی صحت کے لیے مضر ہے“ جیسا وعظ رقم کیا جاتا ہے؛ لیکن اس سگریٹ سازی کی صنعت کو روکنے یا اس کی خرید و فروخت کے حوالے سے کسی قسم کی سنجیدگی کا مظاہرہ نہیں کیا جاتا۔

اس وقت ضرورت اس امر کی ہے کہ تمباکو نوشی، شراب نوشی، گانجہ اور چرس کے خلاف صرف ایک دن نہیں؛ بلکہ برس کے

خبروں کی دنیا

News World

محمد سعد ادريس فاسمی

دوم اور محمد سعد حسن نے سوم پوزیشن حاصل کی، تمام کامیاب طلبہ کو کتب اور اسناد کی شکل میں انعامات سے نوازا گیا۔

پروگرام کا آغاز عبداللہ کی تلاوت کلام پاک اور عبدالرحمن کی نعت رسول ﷺ سے ہوا۔ نظامت کے فرائض درجہ عالیہ ثانیہ کے طالب علم انتساب الحق فریفتہ نے انجام دیئے۔

مولانا وسیم الحسن کاندھلوی کا انتقال پر ملال

شہر کاندھلہ کی ایک علمی و ادبی شخصیت معروف عالم دین مولانا وسیم الحسن صاحب، جو مولانا معراج الحسن ندوی کے والد محترم تھے، ماہ اگست کی تین تاریخ کو ان کے اس دار فانی سے اچانک رخصت ہونے کی اطلاع موصول ہوئی، مرحوم ایک باوقار اور باعمل شخص تھے، اور گونا گوں انسانی خوبیوں کے حامل تھے، ان کی زندگی خدمت خلق سے عبارت تھی۔ مولانا مرحوم، مشائخ کاندھلہ کے اس خاندان سے تعلق رکھتے تھے، جس کا شہرہ ساری دنیا میں پھیلا ہوا ہے، اور جس کی دینی خدمات کا دائرہ نہایت وسیع ہے، وہ ذاتی طور پر ایک مرنجاء مرخ، ہر دل عزیز، نیک شخصیت کے طور پر جانے جاتے تھے، اور ان کا دائرہ احباب خاصا وسیع تھا، اس لحاظ سے ان کے انتقال کو بڑے پیمانے پر محسوس کیا گیا، اور عوام و خواص کی ایک بڑی تعداد نے ان کے جنازہ میں شرکت کی۔ نماز جنازہ ۳ اگست کو بعد نماز عصر، عید گاہ کاندھلہ میں عالمی تبلیغی جماعت کے امیر حضرت مولانا سعد صاحب کاندھلوی نے پڑھائی تدفین میں کثیر تعداد میں علاقہ کے فرزندان توحید نے شرکت کی، تبلیغی جماعت کے اکابرین، جامعہ مظاہر علوم سہارن پور کے ذمہ داران کے علاوہ، دارالعلوم دیوبند سمیت بہت سے دینی مدارس کے ذمہ داروں نے ان کو باچشم نم رخصت کیا۔ جامعہ شاہ ولی اللہ پھلت سے شعبہ تنظیم و ترقی کے ناظم حافظ محمد ادریس قریشی، مولانا وصی سلیمان ندوی، اور ماسٹر سعود صدیقی پھلتی شریک ہوئے، اور مولانا معراج الحسن کاندھلوی ندوی کو تعزیت مسنونہ پیش کی۔

بزم ولی اللہ کے زیر اہتمام یوم آزادی کوئٹہ کا انعقاد جامعہ امام شاہ ولی اللہ کی انجمن، بزم ولی اللہ کے زیر اہتمام ۱۸ اگست کو یوم آزادی کی مناسبت سے ایک شاندار کوئٹہ مقابلہ کا اہتمام کیا گیا، جس میں جامعہ کے طلبہ نے اپنی صلاحیتوں کا بھرپور مظاہرہ کیا۔

تقریب کی صدارت مولانا وصی سلیمان ندوی نے فرمائی، جبکہ کوئٹہ کے مرتب مفتی عاشق پھلتی ندوی نے نہایت خوبصورتی کے ساتھ سوالات پیش کئے اور پروگرام کو مرتب کیا۔ اس موقع پر مولانا ذبیح الرحمن ندوی، مولانا راحت علی ندوی اور مولانا اسماء حفیظ خان ندوی نے حکم کے فرائض انجام دیئے، جامعہ کے اساتذہ کی شرکت نے اس پروگرام کو باوقار بنادیا۔

اس موقع پر خطاب کرتے ہوئے صدر محترم مولانا وصی سلیمان ندوی نے کہا کہ آج کا دور مقابلہ جاتی امتحان کا ہے، اور بہت سے میدانوں میں کامیابی کے لئے معلومات کی فراوانی کی ضرورت ہوتی ہے، اس طرح کے پروگرام آج کی بڑی ضرورت ہیں، اور بزم ولی اللہ نے اس جانب پیش قدمی کر کے وقت کی ایک بڑی ضرورت کو پورا کیا ہے۔ ضرورت ہے کہ اس طرح کے پروگرام جگہ جگہ منعقد کئے جائیں، اور اس کا دائرہ کار بڑھایا جائے پروگرام میں حکم حضرات نے بھی اپنے تاثرات کا اظہار کیا۔

اس کوئٹہ مقابلے میں عبدالسبحان نے اول، محمد سعد ساجد نے

کیسا ہے؟

ج: حضرت عبد اللہ بن عمرؓ سے منقول ہے کہ رسول اللہ ﷺ نے اس بات سے منع فرمایا کہ آدمی دوسرے کو اٹھا کر اس جگہ خود بیٹھ جائے، اس لئے ایسا کرنا مکروہ ہے، بلکہ حضرت ابو ہریرہؓ سے روایت ہے کہ اگر کوئی شخص مجلس سے اٹھے، اور پھر وہاں واپس آئے، تو آپ ﷺ نے فرمایا کہ وہ اس جگہ کا زیادہ حق دار ہے: **اِذَا قَامَ الرَّجُلُ مِنَ الْمَجْلِسِ ثُمَّ رَجَعَ إِلَيْهِ فَهُوَ أَحَقُّ بِهِ** (سنن ابوداؤد: ۴۸۳۵) واللہ اعلم بالصواب

س: غیر مسلموں کے جنازہ میں شریک ہونا جائز ہے یا نہیں؟ بعض دفعہ مسلمانوں کو ہندوؤں کی آخری رسومات میں جانا پڑتا ہے، ایسے میں ہمیں کیا کرنا چاہئے؟

ج: غیر مسلموں کے لئے استغفار اور ایصال ثواب تو قطعاً ناجائز ہے اور اس کی کوئی گنجائش نہیں۔ (سنن نسائی حدیث نمبر: ۲۰۳۷ کتاب الجنائز) اور اس کے بغیر بھی ان میں شرکت نامناسب ہے، البتہ اگر کسی خاص موقع پر مسلمان کا وہاں نہ جانا محسوس کیا جائے اور اس سے باہمی فاصلہ بڑھ جانے کا خطرہ ہو تو پس ماندگان کی دلداری اور تسلی کی نیت سے جایا جاسکتا ہے کیونکہ حضور ﷺ نے حضرت علی کو ابوطالب کی وفات کے بعد ان کی تدفین کی ذمہ داری انجام دینے کی ہدایت فرمائی تھی۔ (اعلاء السنن ۲۸۲/۸ باب ما یفعل المسلم اذا مات لقریب کافر)

س: ایک صاحب نے زید کو برنس کے لئے پیسے دئے اور طے ہوا کہ آپ اپنی مرضی سے جو نفع دیں گے قبول ہوگا، دونوں فریق اس پر راضی بھی ہیں، کیا ایسا کرنا جائز ہے؟

ج: یہ طریقہ مضاربہ کہلاتا ہے۔ یعنی ایک شخص کا سرمایہ ہو اور دوسرے شخص کی محنت ہو اور نفع میں دونوں شریک ہوں۔ لیکن اس کے درست ہونے کے لیے ضروری ہے کہ نفع کا تناسب بھی متعین ہو، مثلاً یوں بات ہو کہ جو نفع ہوگا اس کا ۶۰ فیصد میں لوں گا اور چالیس فیصد آپ کو دوں گا، یہ صورت کہ اپنی مرضی سے جو بھی نفع چاہوں گا دے دوں گا درست نہیں۔ (ہدایہ: ۳/۲۵۸)

فقہی مسائل

مفتی محمد عاشق صدیقی ندوی

س: اگر کسی شخص کو نمازی کے آگے سے گزرنا ہو تو اسے کتنی دور سے گزرنا چاہئے؟

ج: نمازی کے آگے اگر سترہ موجود ہو یا خود کوئی چیز رکھی گئی ہو یا سامنے ستون ہو تو سترہ کے آگے سے گزرا جاسکتا ہے۔ لیکن اگر سترہ موجود نہ ہو اور چھوٹی مسجد یا کمرہ وغیرہ ہو تو نمازی سے لے کر دیوار قبلہ تک بیچ سے ضرورت شدیدہ کے بغیر گزرنا مکروہ ہے۔ (الفتاویٰ الہندیہ ۳۱۵/۵ بخشی) ہاں اگر بڑی مسجد، یا کھلا صحن ہو تو نمازی سے دو صف کے بقدر آگے سے گزرا جاسکتا ہے۔ بڑی مسجد سے مراد ایسی مسجد ہے کہ مشرق سے مغرب کی جانب اس کی لمبائی چالیس یا اس سے زیادہ ہو۔ (سنن ابی داؤد، حدیث ۷۰۱، باب ما تنہی عنہ من المرور بین یدی المصلی)

س: اگر ایک ساتھ دو جنازے آجائیں تو ایسی صورت میں دونوں کی نماز جنازہ علیحدہ علیحدہ پڑھی جائے گی، یا ایک ہی مرتبہ؟

ج: دونوں جنازے پر علاحدہ علاحدہ بھی نماز جنازہ پڑھی جاسکتی ہے اور ایک ساتھ بھی، البتہ اگر مرد و عورت کا جنازہ ہو تو امام کے سامنے پہلے مرد کا جنازہ رکھا جائے گا، اس کے بعد عورت کا۔

ان شاء صلی علیہم دفعة وان شاء صلی لکل جنازة صلاة على حدة۔ وان اختلف الجنس وضع الرجل بین یدی الامام ثم المرأة (البحر الرائق)

س: پہلے سے صف میں بیٹھے ہوئے حضرات کو اٹھا کر بیٹھنا

ساتھ یہ میرا آخری خطبہ ہے اور اس کے بعد اپنی امت سے مجھے اجتماعی خطاب کا موقع نہیں ملے گا تو آپ صلی اللہ علیہ وسلم نے اس خطبہ کے آخر میں جو کلمات ارشاد فرمائے وہ عام طور پر سیرت کی ہر کتاب میں موجود ہیں، تمام حاضرین سے آپ نے سوال فرمایا: اَلَا هَلْ بَلَّغْتُ (کیا میں یہ پیغام آپ سب تک پہنچا چکا، اور میں نے اپنی ذمہ داری پوری کر دی) تو سب نے کہا: بلیٰ یا رسول اللہ (بے شک یا رسول اللہ، آپ پہنچا چکے) اس وقت پیارے آقا نے آسمان کی طرف انگلی اٹھائی اور اپنے خدا کو گواہ بنا کر اللہم اشہد، اللہم اشہد (اے اللہ تو گواہ رہنا) فرمایا، پھر اجتماعی طور پر امت کو اپنی آخری وصیت سپرد کی۔ آپ نے فرمایا:

فلیبلغ الشاهد الغائب۔ تم میں سے جو یہاں موجود ہے اس کو چاہئے کہ غیر موجود لوگوں تک یہ پیغام پہنچا دے

بہت سی روایات سے ثابت ہوتا ہے کہ یہی آخری کلمات تھے جو اجتماعی طور پر آقا نے اپنی امت سے ارشاد فرمائے۔

آخری صفحہ

اس کے نتیجہ میں اس کے مخاطب صحابہ کرام نے آپ سے محبت کا اور اس وصیت سے اپنے تعلق کا حق ادا کر دیا اور خوب ادا کیا، اسی لئے زبان نبوت سے ان کے لئے یہ ارشاد فرمایا گیا:

اصحابی کالنجوم، باہم اقتدیتم اھتدیتم۔ میرے صحابہ ستاروں کی مانند ہیں، تم ان میں سے جس کی اقتدا کرو گے ہدایت یاب ہو جاؤ گے

انہوں نے اس آخری وصیت کا حق اس طرح ادا کیا کہ جس کی اونٹنی کا جدرہ رخ تھا وہ اسی سمت نکل کھڑا ہوا۔ اکثر لوگ اپنے گھروں کو اطلاع تک دے کر نہیں گئے کہ ہم کہاں جا رہے ہیں، انہوں نے یہ سمجھ کر کہ ہمارے محبوب آقا کا ہم سے مطالبہ کیا ہے اور آپ ہمیں کیا وصیت فرما رہے ہیں پوری دنیا کا سفر کیا، کوئی چین گیا، کوئی افریقہ پہنچا اور کوئی ہندوستان آیا، کوئی کہیں گیا اور کوئی کہیں۔ اور پھر وہیں ان کی قبریں بنیں، اس طرح انہوں نے پیارے نبی کا اور ان کی وصیت کا حق ادا کر دیا۔

کیا اس واقعہ میں ہمارے لئے بھی کوئی سبق ہے...؟؟

حبِ نبوی امت مسلمہ کا بہت عزیز اور قیمتی سرمایہ ہے، آپ کی ذات کی محبت، آپ کے قول، عمل اور ہر چیز کی محبت، یہاں تک کہ آپ کے اہل بیت، آپ کے اصحاب، آپ کے شہر سے محبت، آپ کی ہجلی کے کتوں اور تنکوں سے عشق و عقیدت کا تعلق ایک مومن کی نہایت قیمتی متاع ہے، جو امت کی کامیابی اور پورے دین کے ساتھ اس کے تعلق کی ضامن ہے۔

افسوس ہے کہ کچھ یہودی اور اسلام دشمن تحریکیں، نبی اکرم صلی اللہ علیہ وسلم سے امت کا عاشقانہ اور عقیدت مندانہ تعلق کاٹ دینا چاہتی ہیں اور اس کے لئے بڑی منظم مہم چلا رہی ہیں، ان میں بڑی مہم یہ ہے کہ عصیت کو ہوا دے کر اہل بیت کی محبت اور عقیدت کو لوگوں کے قلوب سے ختم کر دیا جائے

اور بہت سے سیدھے پیارے اور بھولے بھالے مسلمان ان کا آلہ کار بنے ہوئے ہیں۔ حالانکہ رسول اللہ صلی اللہ علیہ وسلم کے اہل بیت حضرات کی

محبت، عظمت اور ان سے عقیدت ایمان کا لازمی تقاضا ہے، امام شافعی کا مشہور قول ہے: ”اگر اہل بیت حضرات کی محبت فرض ہے تو سارا عالم گواہ رہے کہ میں رافضی ہوں“

پیارے نبی صلی اللہ علیہ وسلم کی محبت کی علامت میں یہ بات بھی شامل ہے کہ آپ کے ہر فرمان پر جان نثار کرنے کا جذبہ ہو، آپ کے ارشادات کی قدر دانی ہو، اور ایک ایمان والے کو آپ کی آخری وصیت سے تعلق اور اس کا جس قدر احساس ہونا چاہئے وہ ہر ایک پر واضح ہے، اس لئے کہ آخری وصیت تو آدمی ان مخالفین کی بھی مان لیتا ہے اور اس کو پورا کرنا انسانی فرض سمجھتا ہے جن سے زندگی بھر اختلاف رہا ہو، جیسے الوداع کے موقع پر آپ صلی اللہ علیہ وسلم کو تکمیل دین کی اطلاع دے دی گئی اور یہ آیت نازل ہو گئی

الیوم اکملت لکم دینکم واتممت علیکم نعمتی ورضیت لکم الاسلام دینا۔ آج میں نے تمہارا دین مکمل کیا اور اپنا احسان تمام کیا، اور دین اسلام کو تمہارے لئے پسند کیا اور آپ صلی اللہ علیہ وسلم کو کامل یقین ہو گیا کہ امت کے



SHAHEEN GROUP OF INSTITUTION'S
SHAHEEN ACADEMY
 Hassapur, Waghi Road, Near Bypass, NANDED.



Alhamdulillah Heartiest Congratulations to our
NEET-24 TOPPERS



MBBS
 Sheema Firdous
 AIIMS NAGPUR



MBBS
 Fatima Iram
 AIIMS HYDRABAD



MBBS
 Md Azhan Juned
 GMC MUMBAI



MBBS
 Vedant Ausekar
 LTMC MUMBAI



MBBS
 Iram Fatema
 BJMC, PUNE



MBBS
 Masira Firdous
 TILAK MC MUMBAI



MBBS
 Adiba Khanam
 COOPER MUMBAI



MBBS
 Md Shahebaz
 GMC AKOLA



MBBS
 Mohammed Usar
 GMC, MUMBAI



MBBS
 Aaliya Asmen
 GMC, MUMBAI



MBBS
 Suhyan Ahmad
 GMC NANDED



MBBS
 Hafsa Begum
 GMS NANDED



MBBS
 Md. Umar Farooq
 GMC, NANDURBAR



MBBS
 Hajra Nanneed
 GMC, NANDED



MBBS
 Ayesha Siddiqua
 GMC, YEVATMAL



MBBS
 Bibi Ayesha
 GMC, ADILABAD



MBBS
 Mahesh Siddiqui
 GMS YADADIRI



MBBS
 Faizan Ansari
 GMC NAGPUR



MBBS
 Md Sumama
 GMC PARBHANI



MBBS
 Mohd Nawaz
 GMC, HINGOLI



MBBS
 Malika Gouhar
 GMS WASHIM



MBBS
 Fatema Jumaid Shaikh
 GMC, JALNA



MBBS
 Sayyad Arshad
 GMC, AMBAJOGAI



MBBS
 Barira Momin
 RGM AMRAVATI



MBBS
 Sadiya Kulkarni
 GMC NANDED



MBBS
 Tuba Aqsa
 GMC YAVATMAL



MBBS
 Md Noman
 VMMC YAVATMAL



MBBS
 Md Zakarya
 NKPS MC NAGPUR



MBBS
 Rimsha Fatema
 TMC KARJAT



MBBS
 Amatulhik Annara
 IIMSR JALNA



MBBS
 Fazeen Fatema
 IIMSR JALNA



MBBS
 Samiya Fatema
 IIMSR JALNA



MBBS
 Dhuha Siddiqui
 VMSRC BENGALURU




MBBS
 Shaikh Aayesha
 IIMSR JALNA



MBBS
 Shweta Ausekar
 DUP MC JALGAON



MBBS
 Quazi Haseebuddin
 JUMMC HUBBALLI



MBBS
 Umme Ammara
 IIMSR JALNA



MBBS
 Alshan Afroz
 TMC NAVI MUMBAI



MBBS
 Hafiz Ansari Khan
 IIMSR JALNA



MBBS
 Shaikh Sulaim
 IIMSR JALNA



MBBS
 Khan Sara
 PMC PARBHANI



MBBS
 Sk Ateeb Adnan
 PMC PARBHANI



MBBS
 Fauzin Inteqa
 IIMSR JALNA



MBBS
 Ansari Fadiya
 IIMSR JALNA



MBBS
 Zarreen Anam
 IIMSR JALNA



MBBS
 Md Shaheryar
 FIMS KADAPPA



MBBS
 Abdul Rafe
 NIMRA VUJAWADA



MBBS
 Farha Tahseen
 PRIMS WARANGAL



MBBS
 Shaikh Nameera
 VRKMC HYDRABAD



MBBS
 Syed Md Zeeshan
 DMC HYDRABAD



MBBS
 Shaikh Karfodun
 AL-FALAH FARDABAD



MBBS
 Taha Azeel
 AIIMS HYDRABAD



MBBS
 Hassan Khan
 NIMS JAIPUR



MBBS
 Shubank Yusekar
 PMC LUCKNOW



MBBS
 Aalim Siddiqui
 JS University, Kyrgystan



MBBS
 Tahura Fatema
 EGYPT



VISION INTERNATIONAL ACADEMY

(Under the aegis of Manappat Foundation)



Announces

Seats reserved
for Orphans in
CMMO-VIA (Kerala)

**ADMISSIONS
OPEN**

**Enrol Now
LIMITED SEATS**



CMMO-VIA
Kodungallur, Kerala



The first
Masjid of India
"The Cheraman Masjid
(629 AD)

VISION DARJA-E-HIFZ



Vision Study Center
Phulat (Uttar Pradesh)



Vision International Academy
Phulat (Uttar Pradesh)



CMMO-VIA
Kodungallur, Kerala

ADMISSIONS OPEN

- Quality Modern Education
- Higher Education
- Mainstreaming Huffaz
- Transforming Huffaz to ethical professionals

داخلے
جاری ہیں

Seats reserved for
Special Needs Children
(Physically Challenged)
in VIA/VSC (Phulat)



Vision International Academy - Vision Study Centre
Village Phulat, Khatauli, Muzaffar Nagar (U.P.)



CMMO-VIA

Opposite to the First
Masjid of India

The Cheraman Masjid

ESTD : 629 AD

+ 6309 148 718, +9557 570 494

www.visioninternationalacademy.org

R.N.I. No. 66710/93
Postal Registration No.
UP/BR-196/2024-2026
Date Of Posting 28 before every Month

Armughan-E-Waliullah

Phulat, Muzaffar Nagar- 251201

VOLUME :33

ISSUE:9

SEPTEMBER: 2025

PRINTED AND PUBLISHED BY MOHD. IDREES QURESHI AT DELUX PRESS, RAJ MARKET, MUZAFFARNAGAR
FOR JAMIAT SHAH WALIULLAH, AT PHULAT, DIST. MUZAFFARNAGAR (EDITOR: WASI SULEMAN NADWI)



VISION INTERNATIONAL ACADEMY

PHULAT KHATAULI, MUZAFFAR NAGAR - 251201 (U.P.)



ہی ہاں!

خدا کی رحمت سے ہمیں یہ سہولت مل رہی ہے کہ
اساتذہ کرام کے پاس سے پاس کر گئے ہیں

YES!

HUFFAZ CAN PASS
CBSE GRADE
10th & 12th EXAM
WITH FLYING COLOURS

VISION STUDY CENTER (VSC)



OPEN
Now!

Seats reserved for Orphans in CMMO-VIA (Kerala)

- Quality Modern Education
- Mainstreaming Huffaz
- Higher Education
- Transforming Huffaz to ethical professionals



**ADMISSION
OPEN**

+91-9557 570 494
+91-6309 148 718

Inaugrated
15th August 2024

**Enroll Now
LIMITED SEATS**

ESTD : 629 AD
Opposite to the First Masjid of India
The Cheraman Masjid

www.visioninternationalacademy.org
We have 2 branches VIA, Phulat (U.P.) & CMMO KODUNGALLUR (KERALA)

Added Value Facilities:
State of Art Swimming Pool and
Swimming Training Facility.

96.20% (HUMI)	91.60% (PCB)	90.80% (HUMI)
HAFIZ ANWAR	HAFIZ MUHAMMAD	HAFIZ QURESHI

100%

RESULT

FOR LAST
7 CONSECUTIVE
YEARS

89.20% (PCM)	88.20% (PCM)
HAFIZ ABU BAKR	HAFIZ ZAHID

92.80%	91.20%	90.20%	90.20%	89%
Hafiz Usaid	Hafiz Shams	Hafiz Zahid Abidin	Hafiz Huzefa Khan	Hafiz Mubid Wale
88.80%	88.40%	88%	87%	86.60%
Hafiz Qasim	Hafiz Huzefa	Hafiz Junaid	Hafiz Muhammad	Hafiz Utman

CLASS XII TOPPERS CBSE 2024-2025

CLASS X TOPPERS CBSE 2024-2025

LIMITED SEATS! Seats reserved for Special Needs Children
(Physically Challenged) in VIA/VSC (Phulat)

دعوتی دعوتی دعوتی



وہن انٹرنیشنل اکیڈمی میں
ماہرین علماء و مفتیان کرام کی
نگرانی میں شعبہ حفظ کا آغاز

پروٹھ
سٹوڈنٹس

Phulat, (Khatauli, Muzaffarnagar), Uttar Pradesh - 251201

www.visioninternationalacademy.org

+91-9557570494, +91-9528246259, +91-9582647554, +91-6309148718

داعی
جاری ہیں